



कृष्ण मोहन श्री राम मंदिर ट्रस्ट के अंतरिम महासचिव बने

- श्रीराम जन्मभूमि तीर्थ क्षेत्र ट्रस्ट के सदस्य हैं।
- कामेश्वर चौपाल के निधन के बाद उन्हें 9 सितंबर, 2025 को ट्रस्ट का सदस्य चुना गया था।
- हवाई जिले के शाहाबाद क्षेत्र के रहने वाले हैं।
- भारतीय दल सेवा (IFS) के महाराष्ट्र कैडर के अधिकारी रहे हैं।
- लखनऊ विश्वविद्यालय से एमएससी की पढ़ाई की है।
- साल 1978 में उनका चयन भारतीय दल सेवा में हुआ था।
- नागपुर में तैनाती के दौरान वह राष्ट्रीय स्वयंसेवक संघ (RSS) से जुड़े।
- संघ में नगर, जिला, प्रांत और क्षेत्रीय संघ चालक जैसी महत्वपूर्ण जिम्मेदारियां निभा चुके हैं।
- साल 2010 में क्यांगपुति के बाद हवाई नौट्रे और समाजसेवा से जुड़े हुए।

एक्शन

तमसा संकेत, एजेंसी

अयोध्या। अयोध्या राम मंदिर चढ़ावा चोरी के बाद श्री राम जन्मभूमि तीर्थ क्षेत्र ट्रस्ट की पहली बैठक 3 घंटे चली। बैठक के बाद कोषाध्यक्ष गोविंद देव गिरि बोले—महासचिव चंपत राय और ट्रस्टी अनिल मिश्रा का इस्तीफा स्वीकार कर लिया गया है। सूत्रों के मुताबिक, बैठक में ट्रस्ट ने माना कि राम मंदिर की वित्तीय व्यवस्था में बड़ी चूक हुई है। लापरवाहियां होती रही, उन्हें नजरअंदाज किया जाता रहा। अयोध्या में श्री राम जन्मभूमि तीर्थ क्षेत्र ट्रस्ट की अहम बैठक खत्म हो गई। राम मंदिर के चढ़ावे में चोरी और वित्तीय अनियमितताओं के आरोपों के बाद बुलाई गई इस बैठक में पूरे मामले और उससे जुड़े विभिन्न पहलुओं पर चर्चा की गई। ट्रस्ट की बैठक समाप्त हो गई है।

>> (शेष पेज 06 पर)

फास्ट न्यूज

5 आतंकियों को उनके गांव लेकर पहुंची गुजरात एटीएस

पालनपुर। गुजरात ATS ने आतंकवादी संगठन जैश-ए-मोहम्मद (JeM) से जुड़े आठ आतंकियों को गुजरात और मध्य प्रदेश से पकड़ा था। जांच में पता चला है कि ये सभी गुजरात के रहने वाले हैं। इनमें से 5 तो पालनपुर तालुका के भागल गांव के ही रहने वाले हैं।

मणिपुर के उखरूल में आत्मघाती हमले में 2 जवान शहीद

इम्फाल। मणिपुर के उखरूल जिले में सोमवार दोपहर करीब 1:50 बजे नुंगशांग कोग के पास 40 असम राइफलस के काफिले पर संदिग्ध उग्रवादियों ने घात लगाकर हमला कर दिया। इस हमले में असम राइफलस के दो जवान शहीद हो गए। हमला उस समय हुआ, जब जवान अपनी ड्यूटी पूरी कर शांगशाक बटालियन हेडक्वार्टर की ओर लौट रहे थे। घात लगाकर बैठे हमलावरों ने अचानक अत्याधुनिक हथियारों से अंधाधुंध गोलीबारी शुरू कर दी और जोरदार विस्फोट किए।

गुजरात में शेर का किसान पर हमला

भावनगर। गुजरात में भावनगर के पालीताना तालुका में सोमवार सुबह शेर ने किसान पर हमला कर दिया। किसान कालुभाई बोगभाई परमार ने बताया कि शेर ने मेरी पीठ पर वार किया और मुझे गिरा दिया। फिर उसने मेरा हाथ अपने मुंह में पकड़ लिया। उसने मुझे करीब आधे घंटे तक पकड़े रखा।

राम मंदिर चढ़ावा चोरी

पूर्व आईएफएस कृष्ण मोहन नए महासचिव, ट्रस्ट बोला- घटना से हम शर्मिंदा है

चंपत राय और अनिल मिश्रा का इस्तीफा मंजूर

गोविंद देव बोले- चंपत राय ने कहा है कि जब तक अपराधी पकड़े नहीं जाते तब तक पद पर रहना सही नहीं है। जो हुआ वह कष्टदायी है। इससे हम सब दुखी हैं। चढ़ावा चोरी लज्जाजनक घटना है। ट्रस्टी के पासशरन ने कहा था कि त्यागपत्र देते ही इसे स्वीकार करना ट्रस्ट के संविधान में है। इसलिए इस्तीफा स्वीकार किया गया। चंपत राय की अनुपस्थिति में नए ट्रस्टी रिटायर्ड वर कृष्ण मोहन को कार्यवाहक महासचिव बनाया गया है।

कोषाध्यक्ष गोविंद देव गिरि बोले- चढ़ावा चोरी की घटना से चंपत राय को वेदना हुई

गोविंद देव गिरि ने कहा- चढ़ावा चोरी की घटना से चंपत राय को बहुत वेदना हुई। उन्हें लगा कि जब तक न्याय नहीं हो जाता, अपराधी पकड़े नहीं जाते, उन्हें दंड नहीं मिल जाता, यह सोचकर उन्होंने त्याग पत्र दिया। जिसे मान्य करना, न मान्य करना हमारे बस की बात नहीं थी। इसलिए इस न्यास के संविधान के अनुसार- त्याग पत्र देते ही उसे मान लिया जाता है। इसलिए मूल प्रॉसेस को आधार मानकर उनके इस्तीफे को स्वीकार किया गया है।

अखिलेश ने यह भी कहा- जिन लोगों ने इस पोस्ट को शेयर या प्रचारित किया है, वे भी इसे तुरंत डिलीट करें और सार्वजनिक रूप से माफी मांगें। ऐसा नहीं करने पर उनके खिलाफ भी कानूनी कार्रवाई की जाएगी। भाजपा और उसके समर्थक 'पीडीए समाज' को बदनाम करने के लिए झूट फैला रहे हैं।

निर्मोही अखाड़े के महंत दिनेंद्र दास भी ट्रस्ट की बैठक से बाहर निकले

अयोध्या में श्री राम जन्मभूमि तीर्थ क्षेत्र ट्रस्ट की बैठक खत्म होने के बाद निर्मोही अखाड़े के महंत दिनेंद्र दास भी बाहर निकल आए। उनके बाहर आने के साथ ही बैठक में शामिल अन्य ट्रस्ट सदस्यों के भी परिसर से निकलने को सिलसिला शुरू हो गया। राम मंदिर के चढ़ावे में चोरी और वित्तीय अनियमितताओं के आरोपों के बाद बुलाई गई इस बैठक में पूरे मामले और उससे जुड़े विभिन्न पहलुओं पर चर्चा की गई। ट्रस्ट की बैठक समाप्त हो गई है।

पीएम मोदी इंडोनेशिया पहुंचे, फाइटर जेट्स ने एस्कोर्ट किया देश की 85% आबादी मुस्लिम, फिर भी गरुड़ एयरलाइन

तमसा संकेत, एजेंसी

जकार्ता। प्रधानमंत्री नरेंद्र मोदी सोमवार को इंडोनेशिया पहुंचे। सीमा पर पहुंचते ही मेजबान देश के फाइटर जेट्स ने उनके विमान को एस्कोर्ट किया। प्रधानमंत्री बनने के बाद मोदी का यहां तीसरा दौरा है। एयरपोर्ट पर राष्ट्रपति प्रबोवो सुबियांतो ने उनका स्वागत किया। दोनों नेताओं के बीच होने वाली द्विपक्षीय बैठक में करीब 2,500 करोड़ की ब्रह्मोस सुपरसोनिक क्रूज मिसाइल डील पर मुहर लगने की संभावना है। पीएम मोदी इंडोनेशिया के सबसे बड़े हिंदू मंदिर प्रब्रानवन भी जाएंगे। 9वीं शताब्दी में बना यह मंदिर भगवान शिव, विष्णु और ब्रह्मा को समर्पित है और यूनेस्को की विश्व धरोहर सूची में शामिल है। इंडोनेशिया



जकार्ता एयरपोर्ट पर इंडोनेशिया के राष्ट्रपति प्रबोवो सुबियांतो ने पीएम मोदी का स्वागत किया।

दुनिया की सबसे बड़ी मुस्लिम आबादी वाला देश है, लेकिन उसकी सांस्कृतिक विरासत पर हिंदू-बौद्ध सभ्यता की गहरी छाप दिखाई देती है। यहां रामलीला होती है, गरुड़ एयरलाइन है और नोट पर भगवान गणेश की तस्वीर भी छप चुकी है।

बातचीत :

मेक इन इंडिया और वोकल फॉर लोकल सिर्फ नारे बनकर रह गए

राहुल गांधी जयपुर में बस-ट्रक की बाँड़ी बिल्डिंग वर्कशॉप पहुंचे

तमसा संकेत, एजेंसी

जयपुर। राहुल गांधी राजस्थान के जयपुर में बस और ट्रक की बाँड़ी बनाने वाली वर्कशॉप में पहुंचे। इस दौरान उन्होंने वहां काम करने वाले कारीगरों और उद्योग से जुड़े लोगों से बातचीत की। उन्होंने आरोप लगाया- मेक इन इंडिया और वोकल फॉर लोकल सिर्फ नारे बनकर रह गए हैं। मोदी सरकार बड़े उद्योगपतियों के लिए काम कर रही है। तकनीकी खराबी के कारण बसों में लगने वाली आग का जोर उन कारीगरों पर लगाया जा रहा है, जो केवल गाड़ी



की बाँड़ी तैयार करते हैं। उन्होंने सोमवार को सोशल मीडिया पर मुलाकात का वीडियो शेयर किया। गडकरी से मुलाकात के बाद प्रियंका गांधी ने कहा था कि ट्रक और बस बाँड़ी-बिल्डर्स को लाइसेंस लेने में भारी खर्च उठाना पड़ता है।




गोविंद देव गिरि बोले-

हमारे पास समाधान-चरण

पादुका जैसी 2800 वस्तुएं

रजिस्टर्ड

गोविंद देव गिरि ने कहा- झूठ के प्रचार से हम लोगों को सावधान करते हैं। हमें कहा जाता है कि वहां केवल दानपात्र की चोरी नहीं हुई। वहां कई वस्तुओं की चोरी हुई। उन सभी वस्तुओं का रजिस्टर हम लाए हैं, जो आपको दिखाएंगे। हमसे कहा जाता है कि रामायण कहां हैं, चरण पादुकाएं कहां हैं। हमारे पास ऐसी 2800 वस्तुओं का रजिस्टर्ड है। चार से पांच वस्तुओं का विवरण हम दिखाएंगे।



15 हजार की नौकरी में अविनाश ने गलफैंड को दिया था आईफोन

निस जांच में पता चला है कि राम मंदिर में चढ़ावा गिनने वाले अविनाश शुक्ला ने नया मकान बनवाने के बाद ब्रेजा कार खरीदी। साथ ही उसने अपनी गलफैंड को 2 लाख रुपए ट्रांसफर किए और उसे आईफोन भी गिफ्ट किया था। अविनाश को हर महीने 15 हजार रुपए की सैलरी मिलती थी।

राममंदिर आरोपी टिन्नु यादव से नाम जोड़ने पर अखिलेश भड़के



अयोध्या राम मंदिर में चढ़ावा चोरी का मामला राजनीतिक मुद्दा बन चुका है। आरोपी रामशंकर यादव उर्फ टिन्नु का नाम सपा प्रमुख अखिलेश यादव से जोड़ा रहा है। झारखंड की गोड्डा सीट से भाजपा सांसद निशिकांत दुबे ने X पर लिखा- 'टिन्नु टीपू से ही तो बात कर रहा था।' सांसद के आरोप पर अखिलेश नाराज भड़क गए। उन्होंने सोमवार शाम 4:17 बजे सांसद निशिकांत दुबे को पोस्ट हटाने की सख्त चेतावनी दी। अखिलेश ने कहा- भाजपा सांसद 10 मिनट के भीतर अपना झूठा सोशल मीडिया पोस्ट हटा लें, नहीं तो उनके खिलाफ नाम जद एफआई-आर दर्ज कराई जाएगी।



2 गीगावाट की अतिरिक्त क्षमता के साथ यूपी को ग्रीन व एआई-रेडी डेटा सेंटर हब बनाने की तैयारी

योगी कैबिनेट की बैठक में डेटा सेंटर नीति-2026 को मंजूरी

प्रस्ताव

तमसा संकेत, एजेंसी

लखनऊ। मुख्यमंत्री योगी आदित्यनाथ की अध्यक्षता में सोमवार को उनके सरकारी आवास पर सम्पन्न कैबिनेट की बैठक में 29 में से 27 प्रस्तावों को मंजूरी दी गई है। कैबिनेट बैठक के बाद मुख्यमंत्री योगी आदित्यनाथ प्रयागराज रवाना हो गये। इस बैठक में शाहजहांपुर के जलालाबाद कस्बे का नाम बदलकर परशुरामपुर करने के प्रस्ताव को भी हरी झंडी दे दी है। कैबिनेट बैठक के बाद मंत्रीगण सुरेश कुमार खन्ना,



सूर्य प्रताप शाही, सुनील शर्मा, धर्मपाल सिंह, अनिल राजभर, गिरीश चंद्र यादव और योगेंद्र उपाध्याय ने पास प्रस्तावों के बारे में जानकारी दी। श्रम एवं सेवायोजन विभाग के मंत्री अनिल राजभर ने बताया कि उत्तर प्रदेश के श्रमिकों के इलाज के लिए

गोरखपुर और मुरादाबाद में सौ-सौ बेड के अस्पताल के निर्माण का निर्माण होगा। इसके साथ वाराणसी में श्रम विभाग के ईएसआईसी मेडिकल कॉलेज निर्माण के प्रस्ताव को मंजूरी दी गई है। इसके लिए नि:शुल्क जमीन आवंटन का प्रस्ताव

2 लाख करोड़ से अधिक निवेश का लक्ष्य 50 हजार लोगों को अप्रत्यक्ष रूप से रोजगार मिलने की संभावना

'स्टार्टअप मिशन' की स्थापना को मंजूरी

आई टी एंड इलेक्ट्रॉनिक्स विभाग के मंत्री मंत्री सुनील शर्मा ने बताया कि उत्तर प्रदेश में निवेश के लिए 'स्टार्टअप मिशन' की स्थापना के प्रस्ताव को मंजूरी दी गई है। इसके साथ ही उत्तर प्रदेश स्टार्टअप नीति 2026 और उत्तर प्रदेश डेटा सेंटर नीति 2026 को मंजूरी दी गई है।

मुख्यमंत्री जोरिखम प्रबंधन एवं पशुधन बीमा योजना

पशुधन एवं दुग्ध विकास विभाग के मंत्री मंत्री धर्मपाल सिंह ने बताया कि मुख्यमंत्री जोरिखम प्रबंधन एवं पशुधन बीमा योजना प्रस्ताव को कैबिनेट की मंजूरी मिली है। लघु एवं सीमांत कृषकों, पशुपालकों और डेयरी फार्म पशुपालकों जिन पशुओं को पाले जा रहे हैं, उनके सुरक्षित एवं किसी महामारी, पशु अपंग या मृत्यु होने पर पशुओं का बीमा कराने के दृष्टिगत मुख्यमंत्री जोरिखम प्रबंधन एवं पशुधन बीमा योजना को मंजूरी दी गई है। यह समस्त 75 जनपदों में लागू किया जाएगा। इसमें 85 प्रतिशत राज्यांश और 15 प्रतिशत लाभांशों का अंश होगा।

अनुमोदित किया गया है।

>> (शेष पेज 06 पर)

महिलाओं को हर महीने मिलने वाली नकद राशि बढ़नी चाहिए

पीएम की आर्थिक सलाहकार परिषद का राज्यो को कैश स्कीम पर सुझाव

बदलाव

तमसा संकेत, एजेंसी

नई दिल्ली। प्रधानमंत्री की आर्थिक सलाहकार परिषद (ईएसी-पीएम) ने सोमवार को कहा कि राज्यों में महिलाओं से जुड़ी नकद सहायता योजनाओं की राशि की समय-समय पर समीक्षा होनी चाहिए। परिषद ने कहा कि नकद राशि महंगाई बढ़ने और परिवारों के खर्च में बदलाव को देखते हुए जरूरत पड़ने पर बढ़ाई जानी चाहिए। ईएसी-पीएम ने अपनी रिपोर्ट में महाराष्ट्र की माझी लाडकी बहिन योजना और ओडिशा की सुभद्रा योजना का अध्ययन किया। रिपोर्ट में कहा गया कि इन योजनाओं से महिलाओं की बचत बढ़ी, घरेलू खर्च में मदद मिली और परिवार की



आर्थिक स्थिति बेहतर हुई। रिपोर्ट में सुझाव दिया गया कि नकद सहायता के साथ महिलाओं को डिजिटल साक्षरता, कौशल विकास और स्वयं सहायता समूह (एसएचजी) से भी जोड़ा जाए, ताकि वे आर्थिक रूप से और मजबूत बन सकें। रिपोर्ट के मुताबिक महाराष्ट्र में पात्र महिलाओं को हर महीने 1500 रुपए, जबकि ओडिशा की सुभद्रा योजना के तहत महिलाओं को सालाना 10 हजार रुपए दो किस्तों में दिए जाते हैं।

>> (शेष पेज 06 पर)

नेहरू सरकार की तुष्टिकरण की नीति के खिलाफ डॉ. मुखर्जी ने किया था शंखनाद: मुख्यमंत्री ‘पश्चिम बंगाल भारत का हिस्सा है तो उसमें डॉ. मुखर्जी की भूमिका अहम’

माल्यार्पण

मुख्यमंत्री योगी आदित्यनाथ ने डॉ. श्यामा प्रसाद मुखर्जी को 125वीं जयंती पर निवेदित की श्रद्धा, प्रतिमा पर किया माल्यार्पण

हेमन्त कृष्ण

तमसा संकेत, लखनऊ। मुख्यमंत्री योगी आदित्यनाथ ने डॉ. श्यामा प्रसाद मुखर्जी को भारत माता का महान सपूत, प्रखर स्वतंत्रता संग्राम सेनानी, शिक्षाविद बताया। मुख्यमंत्री ने कहा कि अनुच्छेद-370 के खिलाफ नेहरू सरकार की



तुष्टिकरण की वह नीति, जो देश की एकता और अखंडता को चुनौती दे रही थी, डॉ. मुखर्जी ने उसके खिलाफ शंखनाद किया था। प्रधानमंत्री नरेंद्र मोदी के नेतृत्व की भाजपा सरकार ने 2019 में कश्मीर में अनुच्छेद-370 समाप्त कर डॉ. मुखर्जी के सपनों को साकार किया और कश्मीर में भी बाबा साहेब डॉ. भीमराव आंबेडकर द्वारा बनाए गए संविधान को प्रभावी ढंग से लागू किया गया। सीएम योगी ने कहा कि डॉ. मुखर्जी ने जिस पश्चिम बंगाल को पाकिस्तान के खूनी पंजे से बचाने में महती भूमिका का निर्वहन किया, वही पश्चिम बंगाल आज श्यामा प्रसाद

देश की अखंडता के लिए सत्ता की राजनीति को तिलांजलि देते हुए सरकार से अलग हो गए थे डॉ. मुखर्जी: मुख्यमंत्री

मुख्यमंत्री योगी आदित्यनाथ ने देश के पहले उद्योग एवं आपूर्ति मंत्री डॉ. श्यामा प्रसाद मुखर्जी को उनकी 125वीं जयंती पर उनके प्रति श्रद्धा निवेदित की। सीएम योगी ने सिविल अस्पताल स्थित उनकी प्रतिमा पर माल्यार्पण व पुष्पार्चन भी किया।

मुखर्जी को अपना आदर्श मानने वाली भाजपा के शासन का हिस्सा बना है। डबल इंजन सरकार पश्चिम बंगाल में डॉ. मुखर्जी से जुड़े स्थलों के पुनरुद्धार के लिए कार्य

पश्चिम बंगाल भारत का हिस्सा है तो उसमें डॉ. मुखर्जी की भूमिका अहम

मुख्यमंत्री ने कहा कि डॉ. श्यामा प्रसाद मुखर्जी आजादी के आंदोलन में प्रमुखता से जुड़े। बंगाल को जब पाकिस्तान का हिस्सा बनाने की चालें चली जा रही थीं, तो श्यामा प्रसाद मुखर्जी इसके खिलाफ खड़े हुए। आज का पश्चिम बंगाल यदि भारत का हिस्सा है तो इसमें जिन महान नेताओं ने खुद को समर्पित कर आंदोलन का हिस्सा बनाया और इसके खिलाफ आवाज बुलंद की, उसमें डॉ. मुखर्जी का नाम प्रमुखता से लिया जा सकता है। उन्होंने स्वतंत्र भारत के मंत्री के रूप में खाद्य नीति व उद्योग नीति को प्रमुखता से लागू किया।



देश की अखंडता के लिए सरकार से भी अलग हो गए थे डॉ. मुखर्जी

सीएम ने कहा कि जब नेहरू सरकार की तुष्टिकरण की नीति देश की अखंडता के सामने चुनौती बनी तो सत्ता की राजनीति को तिलांजलि देते हुए वे सरकार से अलग हो गए। भारतीय जनसंघ के गठन के बाद संस्थापक अध्यक्ष के रूप में राष्ट्र की अखंडता के लिए उन्होंने 'एक देश में दो विधान, दो प्रधान व दो निशान नहीं चलेगा' का उद्घोष करते हुए कश्मीर की परमिट प्रणाली का विरोध किया। इस पर उन्हें गिरफ्तार किया गया। 1953 में कश्मीर में ही उनका बलिदान हो गया।

फास्ट न्यूज

फ्लाइट कार्टिकट कैसिल करने पर पत्नी ने सुसाइड किया

लखनऊ। लखनऊ में निजी बैंक के डिप्टी मैनेजर की पत्नी ने शनिवार को सुसाइड कर लिया। दोनों की 4 महीने पहले पति कमलाकांत का दावा है कि पत्नी सोनाली (24) के साथ हनीमून के लिए फ्लाइट से कश्मीर जाने वाले थे। अचानक फ्लाइट का टिकट कैसिल कर ट्रेन टिकट करानी पड़ी। इससे पत्नी नाराज हो गईं। अगले दिन उसने फादर लगाकर सुसाइड कर लिया।

लखनऊ में पूर्वांचल एक्सप्रेसवे पर 2 दोस्तों की मौत

लखनऊ। लखनऊ के गोसाईगंज थाना क्षेत्र में पूर्वांचल एक्सप्रेसवे पर अज्ञात वाहन ने बाइक सवार दो युवकों को टक्कर मार दी। हादसा इतना भीषण था कि दोनों की मौके पर ही मौत हो गई। सोमवार सुबह करीब 10 बजे परिवारवालों को जानकारी हुई, जिसके बाद पुलिस ने दोपहर करीब 2:00 बजे दोनों शव पोस्टमार्टम के लिए भेजा। मृतकों की पहचान 22 वर्षीय अनुज पाल उर्फ हनी और 22 वर्षीय नितिन शर्मा के रूप में हुई। दोनों दोस्त थे। 4 जुलाई की रात बाइक से घर से निकले थे। परिवार वालों को उन्होंने अलग-अलग वजह बताई थी।

राम मंदिर चढ़ावा मामले में हाईकोर्ट में याचिका खारिज

लखनऊ। अयोध्या के श्रीराम जन्मभूमि मंदिर के दानपात्रों से चढ़ावा चोरी के आरोपों को लेकर दायित्व जर्नलित 3 याचिकाओं पर सोमवार को इलाहाबाद हाईकोर्ट की लखनऊ बेंच में सुनवाई करने से इन्कार कर दिया। पहली याचिका अधिवक्ता मोहलित अशोक, दूसरी अधिवक्ता मोतीलाल यादव और तीसरी एक अन्य याचिकाकर्ता द्वारा दायित्व की गई थी।

बीजेपी के रोड-शो में हनुमान बनकर नाचा कलाकार चंडीगढ़ में नितिन नवीन की शिकायत

तमसा संकेत, एजेंसी

लखनऊ। लखनऊ में भाजपा अध्यक्ष नितिन नवीन के रोड शो पर विवाद खड़ा हो गया है। रोड शो के दौरान बजरंगबली की वेशभूषा में एक कलाकार ने भाजपा का झंडा लेकर डांस किया था। पंजाब-हरियाणा हाईकोर्ट के वकील तथा 'काउंसिल ऑफ लॉयर्स' के चेयरमैन एडवोकेट वासु रंजन ने सोमवार दोपहर 12:55 बजे चंडीगढ़ DGP और SSP को ईमेल के जरिए शिकायत भेजी है। शिकायत में आरोप लगाया गया है कि BJP के राष्ट्रीय अध्यक्ष नितिन नवीन के रोड शो के दौरान भगवान हनुमान का वेश धारण किए व्यक्ति को उनके आगे नचाया गया, जिससे करोड़ों हिंदुओं की धार्मिक भावनाएं आहत हुई हैं। शिकायतकर्ता ने इसे भगवान हनुमान के पावन स्वरूप का अनुचित और अपमानजनक




इस्तेमाल बताया है। शिकायत में संबंधित लोगों के खिलाफ धार्मिक भावनाएं आहत करने के आरोप में तत्काल FIR दर्ज करने, मामले की निष्पक्ष जांच कराने और घटना से जुड़े सभी डिजिटल व अन्य सबूत सुरक्षित रखने की मांग की गई है। हनुमान हिंदुओं के लिए सबसे पूजनीय देवता: एडवोकेट वासु रंजन ने शिकायत में कहा कि भगवान हनुमान हिंदुओं के लिए सबसे पूजनीय देवताओं में से एक हैं। राजनीतिक प्रचार और प्रोपेगंडा के लिए उनकी पवित्र वेशभूषा का उपयोग भक्तों की धार्मिक भावनाओं का सीधा अपमान है।

उत्तराखंड, उत्तर प्रदेश, राजस्थान, मध्य प्रदेश एवं महाराष्ट्र के बीच रेल संपर्क बेहतर हुआ ट्रेन सेवा का शाहजहाँपुर तक विस्तार का शुभारंभ

केंद्रीय मंत्री श्री अश्विनी वैष्णव, मुख्यमंत्री, उत्तराखंड श्री पुष्कर सिंह धामी, मुख्यमंत्री, महाराष्ट्र श्री देवेन्द्र फडणवीस, केंद्रीय रेल राज्य मंत्री श्री रवनीत सिंह, केंद्रीय राज्य मंत्री श्री जितिन प्रसाद एवं केंद्रीय राज्य मंत्री श्री अजय टट्टा ने ट्रेनों को हरी झंडी दिखाई

तमसा संकेत, संवाददाता

बरेली। केंद्रीय मंत्री श्री अश्विनी वैष्णव, मुख्यमंत्री, उत्तराखंड श्री पुष्कर सिंह धामी, मुख्यमंत्री,



महाराष्ट्र श्री देवेन्द्र फडणवीस, केंद्रीय रेल राज्य मंत्री श्री रवनीत सिंह, केंद्रीय राज्य मंत्री श्री जितिन प्रसाद एवं केंद्रीय राज्य मंत्री श्री अजय टट्टा ने 06 जुलाई, 2026 को टनकपुर, नांदेड एवं पीलीभीत स्टेशन से टनकपुर-नांदेड एक्सप्रेस, नांदेड-मुंबई एक्सप्रेस तथा टनकपुर-पीलीभीत ट्रेन सेवा का शाहजहाँपुर तक विस्तार का शुभारंभ हरी झंडी दिखाकर किया।

समारोह को सम्बोधित करते हुये केंद्रीय रेलमंत्री श्री अश्विनी वैष्णव ने कहा कि नांदेड के धार्मिक महत्व एवं जन भावनाओं को देखते हुए टनकपुर-नांदेड एक्सप्रेस एवं नांदेड-मुंबई एक्सप्रेस ट्रेनों



नरेन्द्र मोदी के प्रति आभार

मुख्यमंत्री, उत्तराखंड श्री पुष्कर सिंह धामी ने टनकपुर-नांदेड एक्सप्रेस तथा टनकपुर-पीलीभीत ट्रेन सेवा का शाहजहाँपुर तक विस्तार के लिए माननीय प्रधानमंत्री श्री नरेन्द्र मोदी जी के प्रति आभार व्यक्त करते हुए कहा की आज का दिन उत्तराखंड, विशेष रूप से कुमायूँ क्षेत्र के लिये अत्यन्त महत्वपूर्ण और ऐतिहासिक है। टनकपुर-नांदेड एक्सप्रेस का शुभारम्भ ही नहीं वरन् उत्तर एवं दक्षिण भारत के बीच आस्था, विकास, पर्यटन एवं सांस्कृतिक एकता का एक सशक्त सेतु है। टनकपुर कुमायूँ क्षेत्र का प्रवेश द्वार है। यहीं से मार्ग पूर्णागिरि मंदिर, आदिकैलाश जाता है। यहाँ की जनता की काफी दिनों से मांग थी कि मध्य एवं दक्षिण भारत के लिये ट्रेन चलाई जाय, जिससे महाराष्ट्र, मध्यप्रदेश, उत्तर प्रदेश के महत्वपूर्ण नगरों को जोड़ते हुये उत्तराखण्ड पहुँचा जा सके। इस ट्रेन के संचलन से महाराष्ट्र से उत्तराखण्ड आने वाले यात्रियों को काफी सुविधा होगी। उत्तराखण्ड के स्थानीय उत्पादों को नया बाजार मिलेगा।

के संचलन को स्वीकृति प्रदान की गयी और आज इन गाड़ियों का संचलन प्रारंभ किया जा रहा है। इसके अतिरिक्त आज टनकपुर-पीलीभीत ट्रेन सेवा का शाहजहाँपुर तक विस्तार का शुभारंभ किया जा रहा है। भारतीय रेल

प्रत्येक जनपद में हज यात्रा 2027 हेतु जागरुकता के लिए बैठक सम्पन्न

तमसा संकेत, संवाददाता

लखनऊ। उ०प्र० राज्य हज समिति की एक बैठक आज मौलाना अली मियाँ मेमोरियल हज हाउस सरोजनीनगर, लखनऊ पर श्री दानिश आज़ाद अंसारी, मा० राज्य मंत्री अल्पसंख्यक कल्याण, मुस्लिम वक्फ एवं हज उ०प्र० व मा० अध्यक्ष उ०प्र० राज्य हज समिति की अध्यक्षता में सम्पन्न हुई। बैठक में हज-2026 की समीक्षा की गयी जिसके सफलतापूर्वक सम्पन्न होने पर सभी का आभार व्यक्त किया गया व आगामी हज-2027 के सम्बन्ध में अब तक की प्रगति व सुविधाजनक बनाने हेतु सुझाव व आवश्यक निर्देश दिये गये। हज हाउस को हज यात्रियों हेतु सुविधाजनक व भव्य बनाने व हज हाउस की आय बढ़ाने हेतु कुछ आवश्यक निर्माण कार्यों को प्रस्तावित किया गया। प्रत्येक जिले में हज समिति के मा० सदस्यों को दौरे कर धर्मगुरुओं/जिले के कुछ प्रतिष्ठित/सामाजिक व्यक्तियों के साथ बैठक कर इच्छुक हज यात्रियों को हज-2027 हेतु आवेदन करने हेतु जागरुकता बढ़ाने के प्रस्ताव पर सहमति बनी। हज कमेटी को सोशल मीडिया प्लेटफार्म जैसे यूट्यूब/ट्विटर/फेसबुक/इंस्टाग्राम आदि से जोड़कर प्रचार-प्रसार एवं सूचनाएं हज यात्रियों तक सुविधाजनक पहुँचाने का निर्णय लिया गया। हज सत्र-2027 में यात्रियों को रुम सर्विस के रूप में भोजन सुविधा उपलब्ध कराने व स्मार्ट वॉच के स्थान पर अन्य विकल्प पर विचार किया गया। किस प्रकार प्रदेश से जाने वाले यात्रियों को हज-2026 से और अच्छी सुविधा पहुँचाई जाए इस पर सभी सदस्यों द्वारा विचार-विमर्श करते हुए संकल्प लिया गया।



भाजपा पर लगाए चुनावी साजिश के आरोप

अखिलेश यादव ने आरोप लगाया कि भाजपा चुनाव जीतने के लिए विभिन्न प्रकार की रणनीतियाँ और षड्यंत्र अपनाती है। उन्होंने कहा कि पश्चिम बंगाल में केंद्रीय एजेंसियों और प्रशासन का दुरुपयोग कर चुनावी लाभ लेने की कोशिश की गई। उन्होंने कार्यकर्ताओं से कहा कि आगामी विधानसभा चुनाव में प्रशासनिक स्तर पर होने वाली संभावित चुनौतियों के प्रति सतर्क रहें और संगठनात्मक मजबूती के साथ उनका मुकाबला करें।

सरकार में शुरू हुई परियोजनाओं का उद्घाटन और शिलान्यास कर उन्हें अपनी उपलब्धि बताने का प्रयास कर रही है। उन्होंने कहा कि प्रदेश की जनता सरकार से नाराज है और 2027 के विधानसभा चुनाव में बदलाव का मन बना चुकी है।



टनकपुर में समारोह को संबोधित करते हुए रेल राज्य मंत्री श्री रवनीत सिंह ने टनकपुर-नांदेड एक्सप्रेस, नांदेड-मुंबई एक्सप्रेस तथा टनकपुर-पीलीभीत ट्रेन सेवा के शाहजहाँपुर तक विस्तार के शुभारम्भ पर प्रसन्नता व्यक्त करते हुये माननीय प्रधानमंत्री श्री नरेन्द्र मोदी जी एवं माननीय रेल मंत्री श्री अश्विनी वैष्णव जी के प्रति आभार व्यक्त किया। उन्होंने कहा कि यहाँ पर गुरु नानकदेव जी, गुरु हरगोविन्द सिंह जी आये थे और यहाँ के लोग अब सीधे 10वें गुरु गुरुगोविन्द सिंह की पवित्र धरती नांदेड पहुँच सकेगे। टनकपुर-नांदेड एवं नांदेड-मुंबई एक्सप्रेस के चलने से सिख श्रद्धालुओं सहित क्षेत्र की बहुप्रतीक्षित मांग पूरी हुयी।

में ट्रामसेशन का कार्य तेजी से चल रहा है। माननीय प्रधानमंत्री श्री नरेन्द्र मोदी जी ने रेलवे पर विशेष ध्यान दिया है तथा प्रत्येक राज्य को पहले से कई गुना बजट आवंटित किया जा रहा है। पिछले 12 वर्षों में 37000 किमी.

नये टैक बनाये गये तथा 99.6 प्रतिशत विद्युतीकरण का कार्य पूरा हो चुका है, शेष शीघ्र ही पूरा कर लिया जायेगा। बुलेट ट्रेन परियोजना पर कार्य तेजी से चल रहा है। अगले वर्ष बुलेट ट्रेन चालू हो जायेगी।

बने रहेंगे। इस भ्रष्ट ट्रस्ट को तुरंत भंग किया जाना चाहिए, क्योंकि खुद ट्रस्ट के अध्यक्ष महंत नृत्य गोपाल दास और कोषाध्यक्ष ने यह स्वीकार किया है कि उन्हें बिना बताए पैसों का भारी हेरफेर किया गया है। सच तो यह है कि भाजपा के लोग आज महमूद गजनवी के रास्ते पर चल रहे हैं। प्रधानमंत्री मोदी को डर है कि अगर चंपत राय का मुंह खुला, तो इस महाघोटाले का सारा सच जनता के सामने आ जाएगा और कई बड़े चेहरे बेनकाब हो जाएंगे। संजय सिंह ने कहा कि जहाँ योगी सरकार किसानों को 4-5 लाख प्रति बिस्वा का मुआवजा दे रही है, वहीं चंपत राय ने चंदे के पैसे से 47-48 लाख प्रति बिस्वा में जमीनें खरीदीं।

उद्घाटन : प्रयागराज में डिप्टी सीएम पूजा पाल का नाम भूले, हनुमान मंदिर में पूजा-अर्चना की

आज की अयोध्या भक्तों के तप संघर्ष का परिणाम : योगी

तमसा संकेत, एजेंसी

प्रयागराज। सीएम योगी आदित्यनाथ सोमवार को प्रयागराज पहुंचे। कालीघाट स्थित प्रेरणास्थल पाके में लगी डॉ. श्यामा प्रसाद मुखर्जी, अटल बिहारी वाजपेई और अशोक सिंघल की प्रतिमाओं का अनावरण किया। 37वीं राष्ट्रीय कयाकिंग प्रतियोगिता का भी उद्घाटन किया। उन्होंने कहा कि आज श्रीराम जन्मभूमि पर भगवान श्रीराम का भव्य मंदिर पूरे देश के सामने है। आज जो भव्य अयोध्या हम देख रहे हैं, वह करोड़ों रामभक्तों के त्याग, तप और संघर्ष का परिणाम है। देश के पूज्य संतों को एक मंच पर लाने का यह सबसे बड़ा



सांस्कृतिक आंदोलन था। पूज्य संतों के नेतृत्व और जन-जन की भागीदारी से पूरे देश में एक अद्भुत जनजागरण हुआ। सन 1980 के दशक में उत्तर से दक्षिण और पूर्व से पश्चिम तक एक ही नारा गूंजा था। न जाति का बंधन था, न क्षेत्र का, न भाषा का। चारों ओर एक ही स्वर सुनाई देता था।



रामलला हम आएंगे, मंदिर वहीं बनाएंगे

इन्हीं नारों के साथ उस समय के युवाओं ने पूज्य अशोक सिंघल जी के नेतृत्व में देश के भीतर एक नए जनआंदोलन को गति दी। उन्होंने अपना संपूर्ण जीवन सनातन धर्म, राष्ट्र और समाज की सेवा के लिए समर्पित कर दिया। वहीं डिप्टी सीएम केशव प्रसाद मौर्य मंच पर मौजूद सपा की बागी विधायक और भाजपा की प्रदेश उपाध्यक्ष पूजा पाल का नाम भूल गए। मंच पर सीएम के साथ डिप्टी सीएम केशव प्रसाद मौर्य, मंत्री स्वतंत्र देव सिंह, नंद गोपाल गुप्ता नंदी और सपा की बागी विधायक पूजा पाल भी मौजूद रही। मूर्तियों का अनावरण करने के बाद सीएम योगी लेटे हनुमान जी मंदिर पहुंचे। उनके साथ उपमुख्यमंत्री केशव प्रसाद मौर्य भी रहे। दोनों लोगों ने लेटे हनुमान जी मंदिर में पूजा-अर्चना की। आरती उतारी।

सीएम बोले- ये प्रतिमाएं युवाओं को नई प्रेरणा देंगी

सीएम योगी ने कहा- महाकुंभ के दौरान नगर निगम ने शिवाजी पार्क का निर्माण कर 'वेस्ट टू वेल्थ' का एक उत्कृष्ट उदाहरण प्रस्तुत किया। महाकुंभ के दौरान इतनी बड़ी संख्या में श्रद्धालु शिवाजी पार्क देखने पहुंचे कि वहां जितना निवेश हुआ था, उससे कहीं अधिक लाभ प्राप्त हुआ। मुझे विश्वास है कि यमुना तट पर स्थापित इन तीन महान विधायकों की प्रतिमाएं केवल इस क्षेत्र की शोभा ही नहीं बढ़ाएंगी, बल्कि हर नागरिक और हर युवा को नई प्रेरणा भी देंगी।

महमूद ग़ज़नवी के रास्ते पर चल रही है भाजपा: संजय सिंह

तमसा संकेत, संवाददाता

लखनऊ। आम आदमी पार्टी के उत्तर प्रदेश प्रभारी और राज्यसभा सांसद संजय सिंह ने आज लखनऊ में एक बेहद आक्रामक प्रेस कॉन्फ्रेंस करते हुए अयोध्या राम मंदिर निर्माण में हुए भ्रष्टाचार को लेकर केंद्र की मोदी और राज्य की योगी सरकार पर तीखा हमला बोला। संजय सिंह ने राम मंदिर ट्रस्ट के महासचिव चंपत राय पर चंदा चोरी का सीधा आरोप लगाते हुए 13 नए दस्तावेजी सबूत मीडिया के सामने सार्वजनिक किए। संजय सिंह ने प्रधानमंत्री नरेंद्र मोदी पर सीधा निशाना साधते हुए सवाल उठाया कि आखिर देश के प्रधानमंत्री इस महाघोटाले पर चुप क्यों हैं? मोदी सरकार इस महाभ्रष्ट ट्रस्ट को तुरंत भंग क्यों नहीं कर रही और चंदा चोरी के मुख्य आरोपी चंपत राय को अब तक गिरफ्तार क्यों नहीं किया गया? उन्होंने ऐलान



किया कि इन पुख्ता सबूतों के साथ वे आज ही SIT (विशेष जांच दल) को पत्र लिखकर समय मांग रहे हैं ताकि इस महाघोटाले की परतें खोली जा सकें और सारे साक्ष्य सोंपे जा सकें। प्रेस कॉन्फ्रेंस के दौरान सांसद संजय सिंह ने भाजपा की नीयत पर कड़ा प्रहार करते हुए कहा कि चंपत राय के इस्तीफे की खबरें महज एक लोपापोती हैं। सिर्फ महासचिव पद छोड़ना काफी नहीं है क्योंकि वे आजीवन ट्रस्टी

धड़-हाथ फेंके, पैर फेंकने जाते वक्त जौनपुर पुलिस ने एनकाउंटर कर पकड़ा वॉट्सएप चैट न दिखाने पर गर्लफ्रेंड के तीन टुकड़े किए

वारदात

तमसा संकेत, एजेंसी

मडियाहूँ (जौनपुर)। जौनपुर में वॉट्सएप चैट नहीं दिखाने पर युवक ने शनिवार को अपनी शादीशुदा गर्लफ्रेंड की गला रेतकर हत्या कर दी। गड़ासे से लाश के तीन टुकड़े किए। दोनों हाथ और दोनों पैर काटकर अलग कर दिए। हाथ और धड़ को ब्लैक पॉलीथिन में भरकर अलग-अलग जगहों पर सड़क किनारे झाड़ियों में फेंक आया। रविवार सुबह 6 बजे वॉक पर निकले लोगों को बदबू की वजह से



शक हुआ। पास जाकर देखा तो पॉलीथिन दिखाई दी। सूचना पर पहुंची पुलिस ने पॉलीथिन खोली तो महिला का धड़ मिला। बाकी हिस्सों की तलाश शुरू की तो एक किमी. दूर हाथ मिले। शव के बाकी हिस्सों की रेशमा खातून उर्फ सना (38) के तलाश के लिए 3 टीमें बनाईं। पूरे इलाके घेराबंदी कर

दी। इस बीच रविवार देर रात मुखबिर ने खबर दी कि एक शख्स बाइक से वैसी की काली पॉलिथीन लेकर जा रहा है। रात करीब साढ़े 12 बजे पुलिस ने उसे घेर लिया। पकड़े जाने के डर से आरोपी ने फायरिंग कर दी। जवाबी कार्रवाई में आरोपी के दाहिने पैर में गोली लगी। वह सड़क पर गिर पड़ा। पुलिस उसे गिरफ्तार कर अस्पताल ले गई। उसके पास से महिला के पैर, वारदात में इस्तेमाल गड़ासा और तमंचा बरामद हुआ है। पूछताछ में उसने जुर्म कबूल कर लिया है। महिला की पहचान वाराणसी की रेशमा खातून उर्फ सना (38) के रूप में हुई। उसके पति ने शव की



फास्ट न्यूज

उन्नाव में सपा नेता राजेंद्र लोधी का दावा

उन्नाव। समाजवादी पार्टी के पिछड़ा वर्ग प्रकोष्ठ के प्रदेश सचिव राजेंद्र लोधी ने सोमवार दोपहर उन्नाव में भाजपा सरकार पर तीखा राजनीतिक हमला बोला। उन्होंने दावा किया कि वर्ष 2027 के उत्तर प्रदेश विधानसभा चुनाव में प्रदेश में पीडीए (PDA) की सरकार बनेगी और समाजवादी पार्टी के राष्ट्रीय अध्यक्ष अखिलेश यादव मुख्यमंत्री होंगे। यह बात उन्होंने पुरवा विधानसभा क्षेत्र में कार्यकर्ताओं से बातचीत के दौरान कही।

रेलवे ट्रैक पर मिला सूप कारोबारी का शव

हरदोई। हरदोई के देहात कोतवाली क्षेत्र में खदरा रेलवे क्रासिंग के पास सोमवार सुबह रेलवे ट्रैक पर एक युवक का शव मिलने से सनसनी फैल गई। शव रेलवे लाइन के किलोमीटर संख्या 1173 पर पोल संख्या 16 और 18 के बीच पड़ा मिला। सूचना मिलने पर पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। मौके पर युवक की साइकिल भी बरामद हुई है। पुलिस मामले की जांच कर रही है। सोमवार सुबह करीब सात बजे रेलवे ट्रैक की निगरानी कर रहे गैंगमैन ने ट्रैक पर शव पड़ा देखा।

कर्ज में डूबा मिठाई कारोबारी ट्रेन के आगे कूदा

बाराबंकी। बाराबंकी में 2 करोड़ रुपए के कर्ज में डूबे मिठाई कारोबारी ने ट्रेन के आगे कूदकर जान दे दी। कारोबारी सोमवार सुबह साढ़े 9 बजे फरक्का एक्सप्रेस से करीब 300 मीटर तक चिसटता चला गया। इसके बाद बनवा रेलवे क्रासिंग पर उनके शव के टुकड़े पड़े मिले। सिर, हाथ और पैर धड़ से अलग हो गए थे। कपड़े भी पूरी तरह से फट गए थे। घटना की सूचना मिलते ही पुलिस और रेलवे पुलिस मौके पर पहुंची।

युवक का शव पत्नी की साड़ी से लटका मिला हरदोई में कामसे लौटकर आया, फिर लगाली फांसी

तमसा संकेत, एजेंसी

हरदोई। हरदोई के शाहाबाद कोतवाली क्षेत्र के गौरिया गांव में एक 35 वर्षीय युवक का शव रविवार की देर शाम करीब 6:30 उधर रहे के कमरे में पत्नी की साड़ी से फंदे पर लटका मिला। सूचना मिलने पर स्थानीय पुलिस मौके पर पहुंची और शव को कब्जे में लिया। सोमवार की दोपहर करीब 1:30 बजे शव का पोस्टमार्टम हुआ। पुलिस ने मामले की जांच शुरू कर दी है। घटना की वजह पर परिजन चुपची साध रहे हैं। यह घटना रविवार देर शाम करीब 6:30 बजे सामने आई। मृतक की पहचान हरिबाबू के रूप में हुई है। हरिबाबू के पड़ोसी और रिश्ते के भाई मुन्ना लाल



ने बताया कि रविवार देर शाम को हरिबाबू रोज की तरह काम से घर लौटा था। उस समय उसकी पत्नी तारा देवी और पांचों बच्चे घर के आंगन में मौजूद थे। मुन्ना लाल के अनुसार, अचानक कमरे के अंदर से चीखने-चिल्लाने की आवाज आई। जब परिजन और पड़ोसी दौड़कर अंदर गए और कमरा खोला, तो हरिबाबू का शव छत के कुंडे से पत्नी



सदस्य हैं, जिससे उनके अधीन एसआईटी निष्पक्ष जांच नहीं कर सकती। श्रद्धालुओं द्वारा चढ़ाए जा रहे सोने, चांदी और नकद दान की रसीद न दिए जाने का मुद्दा उठाते हुए, पार्टी ने इस पूरे मामले की जांच किसी स्वतंत्र न्यायिक निकाय से कराने की मांग की है। भाकपा ने सरकार के समक्ष कुल नौ बड़ी मांगें रखीं, जिनमें देश और प्रदेश के ज्वलंत मुद्दे शामिल हैं। इनमें पेपर लीक और बेरोजगारी से परेशान युवाओं की स्थिति पर चिंता व्यक्त की गई। पार्टी ने शिक्षा मंत्री धर्मेन्द्र प्रधान के इसीतीफे और पेपर लीक पर तत्काल

रोक लगाने की मांग की। शिक्षा और स्वास्थ्य के बढ़ते बाजारीकरण पर लगाम लगाने तथा निजी स्कूलों और अस्पतालों की फीस सरकार द्वारा निर्धारित करने की भी मांग की गई। कच्चे तेल की कीमतें घटने के बावजूद डीजल, पेट्रोल और गैस के दाम ऊँचे होने पर तुरंत कमी करने की मांग की गई। पार्टी ने उत्तर प्रदेश में 'बुलेट बुल्डोजर राज' समाप्त करने, महिलाओं, दलितों, आदिवासियों और अल्पसंख्यकों पर हो रहे अत्याचारों को रोकने की अपील की। अवैध खनन पर रोक लगाने और पर्यावरण की रक्षा के लिए सघन वृक्षारोपण करने की भी मांग की गई। इसके अतिरिक्त, उत्तर प्रदेश में पंचायती चुनाव शीघ्र कराने और आय से अधिक संपत्ति रखने वाले विधायकों, सांसदों तथा उच्च अधिकारियों की संपत्ति की जांच कर उसे जब्त करने की मांग भी शामिल है।

अधेड़ ने फंदा लगाकर दी जान घर में लटका मिला शव, जांच में जुटी पुलिस

तमसा संकेत, एजेंसी

उन्नाव। जनपद उन्नाव के गंगाघाट कोतवाली क्षेत्र अंतर्गत गंगा नगर मोहल्ले में सोमवार दोपहर एक दर्दनाक घटना सामने आई, जहां एक अधेड़ व्यक्ति ने फांसी लगाकर आत्महत्या कर ली। घटना की जानकारी मिलते ही इलाके में सनसनी फैल गई और बड़ी संख्या में लोग मौके पर एकत्र हो गए। सूचना पर गंगाघाट पुलिस तत्काल मौके पर पहुंची और घटनास्थल का निरीक्षण करते हुए शव को अपने कब्जे में ले लिया। पुलिस ने आवश्यक कानूनी प्रक्रिया पूरी करते हुए मामले की जांच शुरू कर दी है। पुलिस के अनुसार, मृतक की पहचान गंगा नगर, शुक्लार्गज निवासी मोहम्मद यूनुस (55 वर्ष) पुत्र स्वर्गीय मोहम्मद रजा के रूप में हुई है। बताया जा रहा है कि सोमवार दोपहर करीब 2 बजे पुलिस को सूचना मिली कि उन्होंने अपने ही घर में फांसी लगाकर



आत्महत्या कर ली है। परिजनों ने जब उन्हें फंदे से लटका देखा तो तुरंत पुलिस को सूचना दी। इसके बाद

अभियान : उन्नाव में कुपोषण मुक्त समाज बनाने के लिए निकाली गई, जन जागरूकता का दिया संदेश

डीएम ने 'संभव अभियान' रैली को हरी झंडी दिखाई

तमसा संकेत, एजेंसी

उन्नाव। उन्नाव में कुपोषण के खिलाफ चलाए जा रहे तीन माह के 'संभव अभियान' को गति देने के लिए सोमवार दोपहर बांगरमऊ तहसील परिसर से एक जागरूकता रैली निकाली गई। जिलाधिकारी घनश्याम मीना ने बाल विकास सेवा एवं पुष्टाहार विभाग (आईसीडी-एस) द्वारा आयोजित इस रैली को हरी झंडी दिखाकर रवाना किया। इस अवसर पर जिलाधिकारी ने बताया कि अभियान का मुख्य उद्देश्य गर्भवती महिलाओं, धात्री माताओं, किशोरियों और छह वर्ष तक के बच्चों के बेहतर स्वास्थ्य, पोषण तथा नियमित टीकाकरण के प्रति व्यापक जन-जागरूकता फैलाना है। उन्होंने स्वस्थ मां और स्वस्थ बच्चे को एक मजबूत समाज की नींव बताया। जिलाधिकारी ने



यह भी कहा कि 1 जुलाई से शुरू हुआ 'संभव अभियान' तीन माह तक चलेगा। इसके तहत कुपोषण की रोकथाम के साथ-साथ लोगों को संतुलित आहार, नियमित स्वास्थ्य परीक्षण और सरकारी योजनाओं के प्रति जागरूक किया जाएगा। उन्होंने सभी संबंधित विभागों को अभियान को गंभीरता और जिम्मेदारी से सफल बनाने के निर्देश दिए। उन्होंने आंगनबाड़ी कार्यकर्ताओं और विभागीय अधिकारियों को निर्देशित किया कि अभियान के दौरान प्रत्येक पात्र लाभार्थी तक पहुंच सुनिश्चित की जाए। इसका उद्देश्य यह है कि कोई भी गर्भवती महिला, धात्री माता, किशोरी या छह वर्ष

तक का बच्चा विभागीय योजनाओं के लाभ से वंचित न रहे। सभी सेवाएं समयबद्ध और प्रभावी ढंग से उपलब्ध कराई जाएं। रैली में बड़ी संख्या में आंगनबाड़ी कार्यकर्त्रियों और सहायिकाओं ने हिस्सा लिया। उन्होंने हाथों में जागरूकता संबंधी तख्तियां लेकर लोगों को कुपोषण से बचाव, पौष्टिक भोजन और नियमित टीकाकरण का संदेश दिया। रैली के दौरान स्वास्थ्य और पोषण संबंधी नारों के माध्यम से आमजन को जागरूक करने का प्रयास किया गया।

इस अवसर पर वरिष्ठ पुलिस अधीक्षक जय प्रकाश सिंह, उप जिलाधिकारी बांगरमऊ, जिला कार्यक्रम अधिकारी अजय कुमार और आईसीडीएस विभाग के अन्य अधिकारी भी उपस्थित रहे। आंगनबाड़ी कार्यकर्त्रियां, सहायिकाएं तथा अन्य संबंधित अधिकारी उपस्थित रहे। प्रशासन ने आमजन से अभियान में सक्रिय भागीदारी निभाने और मातृ एवं शिशु स्वास्थ्य को बेहतर बनाने में सहयोग करने की अपील की।



जिला कार्यक्रम अधिकारी अजय कुमार ने जानकारी दी कि अभियान के तहत गांव-गांव और शहरी क्षेत्रों में जागरूकता कार्यक्रम आयोजित होंगे। लोगों को संतुलित पोषण, नियमित स्वास्थ्य जांच, समय पर टीकाकरण, एनीमिया की रोकथाम और स्वच्छता के प्रति जागरूक किया जाएगा। कुपोषित बच्चों की पहचान कर उन्हें आवश्यक पोषण एवं स्वास्थ्य सेवाएं उपलब्ध कराने पर विशेष जोर रहेगा।

मोबाइल चार्ज करते समय करंट लगने से विवाहिता की मौत

बच्चों को सुलाकर नीचे आई थी महिला

तमसा संकेत, एजेंसी

हरदोई। हरदोई के बेहटा गोकुल थाना क्षेत्र के काजी बाड़ी गांव में रविवार देर रात मोबाइल चार्ज करते समय करंट लगने से 30 वर्षीय विवाहिता की मौत हो गई। हादसा उस समय हुआ, जब महिला अपने तीन छोटे बच्चों को सुलाने के बाद नीचे कमरे में मोबाइल चार्ज करने आई थी। परिजन उसे तुरंत अस्पताल ले गए, लेकिन डॉक्टर उसे बचा नहीं सके। जानकारी के अनुसार, रविवार रात करीब 11:30 बजे रुखसाना अपने तीनों बच्चों को ऊपर वाले कमरे में सुलाकर नीचे आई थी। जैसे ही उसने मोबाइल चार्जर को बिजली के सॉकेट में लगाने का प्रयास किया, वह तेज करंट की चपेट में आ गई और मौके पर ही बेहोश होकर गिर पड़ी। रुखसाना की चीख सुनकर पति शफीक खां नीचे पहुंचे। उन्होंने पत्नी को अचेत अवस्था में देखा



और पड़ोसियों की मदद से तत्काल सामुदायिक स्वास्थ्य केंद्र टोडरपुर ले गए। डॉक्टरों ने उपचार का प्रयास किया, लेकिन जांच के बाद उन्हें मृत घोषित कर दिया। रुखसाना अपने पीछे चार महीने के दुधमुंहे बच्चे सहित तीन छोटे बेटों को छोड़ गई हैं। पति शफीक खां खेती-बाड़ी कर परिवार का भरण-पोषण करते हैं। घटना के बाद पूरे परिवार और गांव में शोक का माहौल है। घटना की सूचना पर बेहटा गोकुल थाना पुलिस मौके पर पहुंची। थानाध्यक्ष मार्कंडेय सिंह ने बताया कि शव को पोस्टमार्टम के लिए भेजा गया था।

मंगलवार दोपहर 12:15 बजे हेलीकॉप्टर से पहुंचेंगे सुलतानपुर, जनसभा से पहले करेंगे समीक्षा बैठक

सीएम योगी देंगे 600 करोड़ की परियोजनाओं की सौगात

तमसा संकेत, एजेंसी

सुलतानपुर। मुख्यमंत्री योगी आदित्यनाथ मंगलवार को सुलतानपुर दौर पर रहेंगे। इस दौरान वह जिले को करीब 600 करोड़ रुपये की विकास परियोजनाओं की सौगात देंगे। इन परियोजनाओं का लाभ मुख्य रूप से सुलतानपुर और इसीली विधानसभा क्षेत्रों के लोगों को मिलेगा। मुख्यमंत्री पुलिस लाइन ग्राउंड में दोपहर 12:15 बजे हेलीकॉप्टर से पहुंचेंगे और इसके बाद सर्कस ग्राउंड में आयोजित जनसभा को संबोधित करेंगे। पुलिस अधीक्षक चार निमार्ण से बताया कि मुख्यमंत्री जनसभा से पहले अधिकारियों के साथ समीक्षा बैठक करेंगे। कार्यक्रम को लेकर जिला प्रशासन ने सभी तैयारियां पूरी कर ली हैं।



3 हजार कुर्सियां, 12 स्टॉल और गर्मी से बचाव के इंतजाम

जनसभा के लिए 24×24 फीट का मुख्य मंच तैयार किया गया है। मंच के सामने 90 मीटर का सुरक्षा क्षेत्र रखा गया है। आमजन के बैठने के लिए तीन बड़े ब्लॉक बनाए गए हैं, जिनमें तीन हजार से अधिक कुर्सियां लगाई गई हैं। कार्यक्रम स्थल पर छह खंडों में प्रदर्शनी क्षेत्र बनाया गया है, जहां 12 स्टॉल लगाए जाएंगे। गर्मी को देखते हुए 60 कूलर और 80 पंखों की व्यवस्था की गई है।

सुरक्षा व्यवस्था को मजबूत बनाने के लिए अमेटी से भी अतिरिक्त पुलिस बल बुलाया गया है। जिला प्रशासन के अनुसार, मुख्यमंत्री की जनसभा

किसान यूनियन ने कलेक्ट्रेट में उठाई किसानों की समस्याएं नहर में पानी, बिजली और आवारा पशुओं से निजात की मांग

तमसा संकेत, एजेंसी

उन्नाव। उन्नाव में भारतीय किसान मजदूर यूनियन राष्ट्रवादी के पदाधिकारियों ने सोमवार दोपहर दो बजे कलेक्ट्रेट पहुंचकर सिटी मजिस्ट्रेट मनोज सिंह को जापन सौंपा। संगठन ने किसानों की विभिन्न समस्याओं को उठाया, जिनमें सिंचाई के लिए नहरों में पानी, ग्रामीण क्षेत्रों में निर्बाध बिजली आपूर्ति, आवारा पशुओं से फसलों की सुरक्षा और खराब सड़कों का निर्माण शामिल था। संगठन के जिला अध्यक्ष मोहनलाल यादव के नेतृत्व में पदाधिकारी कलेक्ट्रेट पहुंचे थे। मंडल अध्यक्ष उदय राज सिंह ने बताया कि यूनियन हर महीने जिला कार्यकारिणी की बैठक के बाद किसानों और ग्रामीणों की समस्याओं को प्रशासन तक पहुंचाती है। इस बार भी जिले के



विभिन्न क्षेत्रों से मिली समस्याओं को संकलित कर जापन के जरिए प्रशासन को अवगत कराया गया है। उदय राज सिंह ने बताया कि जिले के अधिकांश ग्रामीण क्षेत्रों में नहरों में पर्याप्त पानी नहीं छोड़ा जा रहा है, जिससे धान की रोपाई और खरीफ फसलों की तैयारी प्रभावित हो रही है। लगातार बिजली कटौती के कारण किसान खेतों की सिंचाई नहीं कर पा रहे हैं। कई गांवों में घंटों बिजली गुल रहती है, और ट्रंटे हुए बिजली के तारों को कई दिनों तक ठीक नहीं किया जाता, जिससे

किसानों को परेशानी हो रही है। आवारा पशु भी किसानों के लिए एक बड़ी समस्या बने हुए हैं। सरकार द्वारा गोशालाओं की व्यवस्था के बावजूद, बड़ी संख्या में निराश्रित पशु खेतों में घूमकर तैयार फसलों को नुकसान पहुंचा रहे हैं। जापन में घाटमपुर से पांडेपुर तक जाने वाली जर्जर सड़क के निर्माण की मांग भी प्रमुखता से उठाई गई। यह मार्ग कई गांवों को जोड़ता है और इसकी खराब स्थिति के कारण ग्रामीणों को आवागमन में कठिनाइयों का सामना करना पड़ता है। सिटी मजिस्ट्रेट मनोज सिंह ने जापन प्राप्त किया और किसानों की समस्याओं के समाधान का आश्वासन दिया। मंडल अध्यक्ष के अनुसार, सिटी मजिस्ट्रेट ने संबंधित विभागों को आवश्यक कार्रवाई के निर्देश देने की बात कही।

सम्पादकीय

भरोसे की बहाली हो



श्री रामजन्मभूमि तीर्थ क्षेत्र ट्रस्ट की बैठक में केवल महासचिव चंपत राय और ट्रस्टी अनिल कुमार मिश्र के त्यागपत्र पर ही नहीं निर्णय होना चाहिए। इसी के साथ ट्रस्ट को कुछ ऐसे ठोस फैसले भी लेने चाहिए, जिनसे संदेह के बादल छूटे और लोगों को भरोसा हो कि भविष्य में मंदिर के चढ़ावे की देखरेख और हिसाब-किताब समुचित तरीके से होगा। ऐसे फैसले लेना इसलिए आवश्यक है, क्योंकि चढ़ावा चोरी के प्रकरण ने हिंदू समाज की भावनाओं को बुरी तरह आहत किया है। उसकी आस्था और विश्वास को गहरी चोट पहुंची है। इसकी क्षतिपूर्ति के लिए ट्रस्ट को कठोर से कठोर फैसले लेने में हिचकिचाहट का परिचय नहीं देना चाहिए।

यदि आवश्यक समझा जाए तो ट्रस्ट को भंग कर उसके नए सिरे से गठन की पहल भी की जानी चाहिए। ट्रस्ट के पदाधि-कारियों को यह आभास होना चाहिए कि इतने बड़े मामले में उन्होंने अपेक्षित गंभीरता, संवेदनशीलता और तत्परता का परिचय नहीं दिया। समझना कठिन है कि चढ़ावा चोरी का मामला सामने आने पर बिना किसी छानबीन के उससे इन्कार क्यों किया गया? इसी तरह तत्काल प्रभाव से उच्चस्तरीय जांच की कोई ठोस पहल क्यों नहीं की गई? वास्तव में ऐसे एक नहीं अनेक सवाल हैं, जो ट्रस्ट के पदाधिकारियों और उनकी कार्यशैली को कठपरे में खड़ा करते हैं। महासचिव चंपत राय और ट्रस्टी अनिल कुमार मिश्र के त्यागपत्र पर फैसला लेने में भी एक तरह से देरी ही की गई। आखिर इन दोनों लोगों की ओर से त्यागपत्र दिए जाने के बाद यथाशीघ्र बैठक क्यों नहीं बुलाई गई? यह मानने के अच्छे-भले कारण हैं कि ट्रस्ट के कुछ पदाधिकारियों ने आवश्यकता से अधिक अधिकार हासिल कर रखे थे और सब कुछ अपने ही हिसाब से कर रहे थे। इसी तरह ऐसे किसी निष्कर्ष पर पहुंचने के भी पर्याप्त कारण हैं कि ट्रस्ट के सभी पदाधिकारी समान रूप से सक्रिय नहीं थे और कुछ ने किन्हीं कारणों से स्वयं को निष्क्रिय अथवा अलग-थलग कर रखा था। इससे संतुष्ट नहीं हुआ जा सकता कि चढ़ावा चोरी के मामले की छानबीन विशेष जांच दल की ओर से की जा रही है, क्योंकि तरह-तरह के आरोप लगातार सामने आ रहे हैं। इन आरोपों से ट्रस्ट की छवि धूमिल हो रही है। चूंकि चढ़ावा चोरी के प्रकरण ने पूरे देश का ध्यान अपनी ओर आकृष्ट किया है, इसलिए राष्ट्रीय स्वयंसेवक संघ, विश्व हिंदू परिषद और भाजपा के साथ-साथ केंद्र एवं राज्य सरकार को भी यह देखना होगा कि इस मामले में वास्तव में दूध का दूध और पानी का पानी हो। आवश्यकता केवल इसकी नहीं है कि भक्तों के दान की राशि का हिसाब-किताब सही तरह से हो, बल्कि ऐसी कोई व्यवस्था बनाने की भी है कि दान राशि का उपयोग किन कार्यों में किया जाएगा?

मौन से संवाद की ओर

मन की उड़ान के आगे क्या सारे उड़न खटोले पराजित नहीं है ? अनन्त आनन्द का निहार मिला, जिन्होंने भी भीतर के कपाट खोले। हर कृत्रिम साधन की अपनी सीमा है, क्षमता है पर ऐसी कोई तराजू नहीं बनी है, जो भावों की असीम शक्ति को तोले। आज अभी हमें क्या करना है ? वर्तमान उज्ज्वल करना है। हम अतीत की स्मृतियां विस्मृत करें। हमारे द्वारा भावी की कभी कल्पना न हो। हम दो क्षण गहराई से सोचें कि आज हमें क्या करना है । वर्तमान की उज्ज्वलता से भूत चमकता हैं , भावी बनता है। हमको नकारात्मक चिंतन को छोड़ सकारात्मकता में बहना है। हमारा सह घोष यही हो कि वर्तमान उज्ज्वल करना है। इसीलिए अंतर्मन का जोश यही हो वर्तमान उज्ज्वल करना है। इसीलिए अंतर्मन का जोश यही हो वर्तमान उज्ज्वल करना है। यह क्षण आनंद का क्षण है। इसी में हमको जीना है। मौन कभी - कभी गलतफहमी को जन्म देता हैं, जबकि संवाद समाधान लाता है। इसलिए चुपपी के बजाय हम खुलकर सारी बात करें। फिर देखिए, विचारों का टकराव भी सुंदर समाधान में बदल जाएगा। शब्द चाहे तो मानव को ऊंचा उठा दे और ना चाहे तो नीचे गिरा दे । इसलिए हम अपने जीवन में इस बात का सदैव ध्यान रखे की वक्त से पहले बोले गए शब्द और मौसम से पहले तोड़े गए फल दोनों ही व्यर्थ होते है। हम सदैव तोल -मोल के बोले, मीठा बोले , कड़वा या किसी को तकलीफ देने वाला नहीं बोले। क्योंकि जीवन में अच्छी भूमिका अच्छे लक्ष्य और अच्छे विचारों वाले आदि गुणों से सुसंपन्न लोगों को मन में भी, शब्दों में भी, और जीवन में भी हमेशा याद किया जाता हैं। वैसे भी ईंसान का स्वभाव भाषा ,शब्दों एवं वाणी द्वारा समझा जाता है और मर्यादित स्वभाव सबको सुहाता है। मनुष्य के अंदर सबसे बड़ी शक्ति है तो वो उसके शब्द हैं। शब्दों की ताकत एक परमाणु बंब से कम नहीं हैं। हम जो कुछ भी बोलते हैं वो ब्रह्मांड में परिक्रमा करते रहते हैं और वो नीयत समय पर अपना प्रभाव भी दिखाते हैं। वैसे हम सभी को विदित हैं कि हम समय-समय पर मंत्रों का उच्चारण करते हैं वो शब्द ही होते हैं जिसका प्रभाव हमको किसी ने किसी रूप में जरूर दिखायी देता है। वो शब्द ही होते हैं जिसके कारण कोई हमारा अति प्रिय बन जाता है और कड़वे शब्द बोलने से कोई हमारा दुश्मन बन जाता हैं। वह अतीत में जरूरत के अनुसार विशेष ध्वनि के प्रयोग से विन मौसम बरसात भी हो जाती थी और मंत्रों के उच्चारण से अग्नि भी प्रज्वलित हो जाती थी।

> प्रदीप छाजेड़

66

चिंता केवल आर्थिक अपराधों तक सीमित नहीं है। हाल के दिनों में सोशल मीडिया मंचों पर बच्चों के यौन शोषण से जुड़ी सामग्री के प्रचार-प्रसार के आरोपों ने पूरी दुनिया को झुकझोर दिया है। यदि लोकप्रिय डिजिटल मंचों पर पैसे लेकर ऐसे विज्ञापन प्रसारित हो सकते हैं, तो यह केवल तकनीकी त्रुटि नहीं बल्कि नैतिक और सामाजिक विफलता भी है।



डिजिटल क्रांति ने भारत को अभूतपूर्व गति, सुविधा और पारदर्शिता प्रदान की है। आज मोबाइल बैंकिंग, यूपीआई, ई-कॉमर्स, ऑनलाइन शिक्षा, डिजिटल स्वास्थ्य सेवाएं और कृत्रिम बुद्धिमत्ता (एआई) ने सामान्य नागरिक के जीवन को सरल और सक्रिय बनाया है। भारत विश्व की सबसे बड़ी डिजिटल अर्थव्यवस्थाओं में तेजी से उभर रहा है और 'डिजिटल इंडिया' तथा 'विकसित भारत-2047' का सपना इसी तकनीकी परिवर्तन पर आधारित है। किंतु इस उजले परिदृश्य के समानांतर एक भयावह अंधेरा भी तेजी से फैल रहा है-साइबर अपराधों का बढ़ता साम्राज्य। डिजिटल अरेस्ट, ऑनलाइन वित्तीय ठगी, फिशिंग, पहचान की चोरी, निवेश घोटाले, व्यक्तिगत गोपनीयता पर संघ, सोशल मीडिया के माध्यम से अपराध, बाल यौन शोषण सामग्री का प्रसार और कृत्रिम बुद्धिमत्ता का दुरुपयोग आज केवल तकनीकी समस्या नहीं, बल्कि राष्ट्रीय सुरक्षा, आर्थिक स्थिरता और सामाजिक नैतिकता के लिए गंभीर चुनौती बन चुके हैं। विडंबना यह है कि जिस तकनीक का उद्देश्य मनुष्य के जीवन को सुस्थित, सुविधाजनक और ज्ञानसमृद्ध बनाना था, वही तकनीक अपराधियों के लिए सबसे प्रभावी हथियार बनती जा रही है। इंटरनेट की असीम संभावनाओं का लाभ जितनी तेजी से समाज ने उठाया है, उतनी ही तेजी से अपराधियों ने भी उसे अपने हित में ढाल लिया है। परिणामस्वरूप डिजिटल दुनिया में विश्वास का संकट गहराता जा रहा है।

डिजिटल व्यवस्था की सबसे बड़ी पूंजी विश्वास है। जब कोई नागरिक मोबाइल पर क्यूआर कोड स्कैन करता है, यूपीआई से भुगतान करता है या किसी ऑनलाइन प्लेटफॉर्म पर निवेश करता है, तब वह केवल तकनीक पर नहीं, बल्कि पूरे डिजिटल तंत्र की विश्वसनीयता पर भरोसा करता है। यदि यही भरोसा लगातार साइबर ठगी, फर्जी कॉल, फिशिंग, नितान्त व्यक्तिगत सूचनाओं के सार्वजनिक होने के भय, निवेश घोटालों

कहा कि किसी भी ...



अदिति फीचर्स

नई राजनीतिक पहल का ऐलान: ‘सर्वजन विकास पार्टी’ के गठन की घोषणा

रांची/नई दिल्ली। देश की वर्तमान राजनीतिक परिस्थितियों, सामाजिक असमानताओं, भ्रष्टाचार, बेरोजगारी, किसानों और मजदूरों की समस्याओं तथा लोकतांत्रिक संस्थाओं की कार्यप्रणाली को लेकर बढ़ती चिंताओं के बीच सामाजिक कार्यकर्ता एवं पत्रकार अशोक कुमार झा ने एक नई राजनीतिक पार्टी “सर्वजन विकास पार्टी” के गठन की घोषणा की है। पार्टी के संस्थापक एवं राष्ट्रीय अध्यक्ष अशोक कुमार झा ने देशवासियों के नाम जारी एक विस्तृत संदेश में दावा किया कि उनकी पार्टी का उद्देश्य समाज में व्याप्त अन्याय, भ्रष्टाचार, शोषण और असमानता के खिलाफ जनआंदोलन खड़ा करना है।

अशोक कुमार झा ने कहा कि देश की राजनीति को एक नई दिशा देने की आवश्यकता है। उनके अनुसार लोकतंत्र का मूल उद्देश्य आम नागरिकों, किसानों, मजदूरों, युवाओं, महिलाओं और वंचित वर्गों को न्याय तथा सम्मानजनक जीवन प्रदान करना होना चाहिए। उन्होंने आरोप लगाया कि वर्तमान राजनीतिक व्यवस्था आम लोगों की अपेक्षाओं पर खरी नहीं उतर रही है और सत्ता का केंद्र धीरे-धीरे आम जनता से दूर होता जा रहा है।

अपने संबोधन में उन्होंने कहा कि उनकी नई पार्टी किसी विशेष वर्ग,



जाति, धर्म या क्षेत्र की नहीं, बल्कि पूरे देश के उन लोगों को पार्टी होगी जो न्यायपूर्ण और पारदर्शी शासन व्यवस्था की स्थापना चाहते हैं। उन्होंने दावा किया कि “सर्वजन विकास पार्टी” का मूल उद्देश्य देश के अंतिम व्यक्ति तक विकास की रोशनी पहुंचाना, भ्रष्टाचार के खिलाफ निर्णायक संघर्ष करना तथा लोकतांत्रिक मूल्यों को मजबूत बनाना होगा। उन्होंने कहा कि देश के स्वतंत्रता सेनानियों और क्रांतिकारियों ने जिस भारत का सपना देखा था, उसमें सामाजिक की सर्वोच्चता होनी चाहिए थी। उन्होंने शहीद भगत सिंह, राजगुरु, चंद्रशेखर आजाद, खुदीराम बोस और तात्या टोपे जैसे स्वतंत्रता संग्राम सेनानियों का उल्लेख करते हुए कहा कि उनके आदर्श आज भी देश के युवाओं के लिए प्रेरणा स्रोत हैं। अशोक कुमार झा ने कहा कि देश में किसानों की समस्याएं लगातार बढ़ रही हैं। खेती की लागत बढ़ रही है जबकि आमदनी अपेक्षित स्तर तक नहीं पहुंच पा रही है। ग्रामीण क्षेत्रों में रोजगार के अवसर सीमित हैं और बड़-बड़ी संख्या में युवा बेहतर भविष्य की तलाश में पलायन करने को मजबूर हैं। उन्होंने कहा कि यदि लोकतंत्र को मजबूत बनाना है तो गांव,

किसान और मजदूर को विकास की मुख्यधारा में लाना होगा। उन्होंने यह भी कहा कि देश के गरीब और वंचित वर्गों को केवल चुनावी वादों से नहीं बल्कि ठोस नीतियों और प्रभावी क्रियाचयन से न्याय मिल सकता है। उनकी पार्टी शिक्षा, स्वास्थ्य, रोजगार, कृषि, सामाजिक सुरक्षा और प्रशासनिक सुधारों को अपनी प्राथमिकताओं में शामिल करेगी। अपने संदेश में उन्होंने नागरिकों से लोकतांत्रिक और संवैधानिक तरीकों से जनभागीदारी बढ़ाने की अपील की। उन्होंने कहा कि किसी भी बड़े परिवर्तन की शुरुआत जनता की जागरूकता और सहभागिता से होती है। उन्होंने देश के युवाओं, किसानों, मजदूरों, शिक्षकों, सामाजिक कार्यकर्ताओं, बुद्धिजीवियों और आम नागरिकों से पार्टी के साथ जुड़ने का आह्वान किया। अशोक कुमार झा ने कहा कि उनकी राजनीतिक पहल किसी व्यक्ति विशेष के खिलाफ नहीं बल्कि उन समस्याओं के खिलाफ है जो लंबे समय से देश के विकास और सामाजिक न्याय के रास्ते में बाधा बनी हुई हैं। उन्होंने कहा कि लोकतंत्र में असहमति और वैचारिक संघर्ष स्वाभाविक हैं, लेकिन अंतिम लक्ष्य देश और समाज का कल्याण होना चाहिए। उन्होंने विश्वास व्यक्त किया कि यदि देश की जनता संगठित होकर भ्रष्टाचार, अन्याय, शोषण और असमानता के खिलाफ लोकतांत्रिक संघर्ष करेगी तो एक अधिक न्यायपूर्ण, समतामूलक और विकसित राष्ट्र का निर्माण संभव होगा। उन्होंने कहा कि “सर्वजन विकास पार्टी” का प्रयास केवल चुनावी राजनीति तक सीमित नहीं रहेगा, बल्कि सामाजिक जागरूकता, जनसरो-कारों और व्यवस्था सुधार के लिए निरंतर अभियान चलाया जाएगा।

जरा हटके



में कुल 13,81,530 प्रतिभागियों ने भाग लिया, जिनमें से 11,68,292 प्रतिभागियों ने सफलतापूर्वक साक्षरता प्राप्त की। यह उपलब्धि केवल आंकड़ों तक सीमित नहीं है, बल्कि लाखों परिवारों के जीवन में आए सकारात्मक बदलाव की कहानी भी है। प्रदेश के मुख्यमंत्री श्री योगी आदित्यनाथ जी का मानना ​​है कि विकसित उत्तर प्रदेश और विकसित भारत का सपना तभी साकार हो सकता है, जब समाज का प्रत्येक व्यक्ति शिक्षा से जुड़ा हो। यही कारण है कि प्रदेश में शिक्षा के क्षेत्र में स्कूलों के बुनियादी ढांचे को मजबूत करने, डिजिटल शिक्षा को बढ़ावा देने, निपुण भारत मिशन को लागू करने और उच्च शिक्षा संस्थानों के विस्तार के साथ-साथ वयस्क साक्षरता पर भी विशेष ध्यान दिया जा रहा है। नव भारत साक्षरता कार्यक्रम इसी व्यापक दृष्टिकोण का महत्वपूर्ण हिस्सा है। इस अभियान की सबसे बड़ी

विशेषता इसकी सामुदायिक भागीदारी है। कार्यक्रम के अंतर्गत पहले असाक्षर व्यक्तियों की पहचान की जाती है। इसके बाद प्रशिक्षित मास्टर ट्रेनर्स द्वारा वालंटियर्स को प्रशिक्षण दिया जाता है। यही वालंटियर्स गांवों, कस्बों और शहरी क्षेत्रों में साक्षरता कक्षाओं का संचालन करते हैं। शिक्षण कार्य ऑनलाइन और ऑफलाइन दोनों माध्यमों से संचालित किया जाता है, जिससे अधिक से अधिक लोगों तक पहुंच सुनिश्चित हो सके।

इस साक्षरता कार्यक्रम में विशेष रूप से महिलाओं की भागीदारी इस अभियान की बड़ी उपलब्धि रही है। जब कोई महिला साक्षर बनती है तो उसका प्रभाव केवल उसके व्यक्तिगत जीवन तक सीमित नहीं रहता, बल्कि पूरे परिवार पर पड़ता है। साक्षर महिला अपने बच्चों की शिक्षा के प्रति अधिक साक्षरता होती है, स्वास्थ्य संबंधी जानकारी को बेहतर ढंग से समझती है और आर्थिक गतिविधियों में भी अधिक सक्रिय भूमिका निभा सकती है। इस

विशाल और विविधतापूर्ण राज्य में वयस्क साक्षरता अभियान को प्रभावी ढंग से संचालित करना एक बड़ी चुनौती है। प्रदेश के कई ग्रामीण क्षेत्रों में ऐसे लोग हैं जो आर्थिक, सामाजिक या पारिवारिक कारणों से कभी विद्यालय नहीं जा सके। कई महिलाओं को भी शिक्षा प्राप्त करने का अवसर नहीं मिला। नव भारत साक्षरता कार्यक्रम ने ऐसे लोगों तक पहुंचकर उन्हें शिक्षा से जोड़ने का महत्वपूर्ण कार्य किया है।

इस साक्षरता कार्यक्रम में विशेष रूप से महिलाओं की भागीदारी इस अभियान की बड़ी उपलब्धि रही है। जब कोई महिला साक्षर बनती है तो उसका प्रभाव केवल उसके व्यक्तिगत जीवन तक सीमित नहीं रहता, बल्कि पूरे परिवार पर पड़ता है। साक्षर महिला अपने बच्चों की शिक्षा के प्रति अधिक साक्षरता होती है, स्वास्थ्य संबंधी जानकारी को बेहतर ढंग से समझती है और आर्थिक गतिविधियों में भी अधिक सक्रिय भूमिका निभा सकती है। इस

दृष्टि से यह अभियान महिला सशक्तीकरण का भी एक प्रभावी माध्यम बनकर उभरा है। साक्षरता का सीधा संबंध आर्थिक विकास से भी है। आज के समय में बैंकिंग सेवाओं, डिजिटल भुगतान, सरकारी योजनाओं और रोजगार के अवसरों का लाभ उठाने के लिए बुनियादी शिक्षा आवश्यक हो गई है। साक्षर व्यक्ति सरकारी दस्तावेजों को समझ सकता है, आवेदन पत्र भर सकता है और डिजिटल प्लेटफॉर्म का उपयोग कर सकता है। इससे उसकी आर्थिक भागीदारी बढ़ती है और आत्मनिर्भरता को बल मिलता है।

प्रदेश में अब तक आयोजित सात साक्षरता मूल्यांकन परीक्षाएं इस कार्यक्रम की सफलता का प्रमाण हैं। वर्ष 2022-23 में जहां लगभग 1.46 लाख प्रतिभागियों ने परीक्षा में भाग लिया, वहीं वर्ष 2025-26 तक यह संख्या बढ़कर 4.01 लाख से अधिक हो गई। समाज के इस अभियान के प्रति लोगों का विश्वास और सहभागिता लगातार बढ़ रही है।



का सबसे दुखद पक्ष पीड़ित की मानसिक पीड़ा है। जीवनभर की बचत कुछ मिनटों में गायब हो जाती है। इसके बाद पुलिस, बैंक और साइबर हेल्पलाइन के चक्कर लगते हैं, लेकिन समय पर कार्रवाई नहीं होने के कारण अधिकांश मामलों में धन वापस नहीं मिल पाता। इससे नागरिक के भीतर व्यवस्था के प्रति अविश्वास पैदा होता है। यदि अपराधी को दंड न मिले और पीड़ित को राहत न मिले, तो कानून का भय भी समाप्त होने लगता है। भारत सरकार ने साइबर सुरक्षा को मजबूत करने के लिए अनेक कदम उठाए हैं। राष्ट्रीय साइबर अपराध रिपोर्टिंग पोर्टल, हेल्पलाइन, साइबर क्राइम समन्वय केंद्र तथा डिजिटल सुरक्षा संबंधी अनेक पहलें शुरू की गई हैं। न्यायपालिका ने भी ऑनलाइन धोखाधड़ी को आर्थिक सुरक्षा से जोड़कर गंभीर चिंता व्यक्त की है। फिर भी नीति और उसके प्रभावी क्रियान्वयन के बीच बड़ी दूरी दिखाई देती है। शिकायत दर्ज होने के बाद शुरुआती कुछ घंटे सबसे महत्वपूर्ण होते हैं। यदि इसी अवधि में बैंक खाते फ्रीज कर दिए जाएं और धन के प्रवाह को रोक दिया जाए तो बड़ी राशि बचाई जा सकती है। लेकिन अनसर कार्रवाई में देरी अपराधियों के पक्ष में चली जाती है।

डिजिटल सुरक्षा अब केवल पुलिस का विषय नहीं रही। यह आर्थिक नीति, राष्ट्रीय सुरक्षा, शिक्षा, प्रशासन और अंतरराष्ट्रीय सहयोग से जुड़ा बहुआयामी प्रश्न बन चुकी है। विकसित देशों ने साइबर सुरक्षा को राष्ट्रीय सुरक्षा के समान महत्व दिया है। विशेष एजेंसियां, अत्याधुनिक तकनीक, प्रशिक्षित विशेषज्ञ, रियल टाइम डेटा साझा करने की व्यवस्था और कठोर दंडात्मक कानून वहां की व्यवस्था का हिस्सा हैं। भारत को भी इसी दिशा में और अधिक सुदृढ़ कदम उठाने होंगे।

ललित गर्ग

गाज़ियाबाद की फरजाना ने विद्युत सखी बनकर ग्रामीण महिला स्वावलंबन की दी मिसाल

उत्तर प्रदेश के ग्रामीण अंचलों में राष्ट्रीय ग्रामीण आजीविका मिशन आर्थिक और सामाजिक बदलाव की एक प्रभावशाली क्रांति ला रहा है। प्रदेश सरकार द्वारा संचालित इस मिशन का उद्देश्य ग्रामीण गरीब परिवारों को केवल वित्तीय अनुदान देने तक सीमित रखना नहीं है, बल्कि उन्हें स्थायी आजीविका के विविध अवसरों से जोड़कर विकास की मुख्यधारा में स्थापित करना है।

इस महत्वाकांक्षी अभियान के केंद्र बिंदु में ग्रामीण महिलाएँ हैं, जिन्हें स्वयं सहायता समूहों (एसएचजी) के रूप में संगठित कर एक शक्तिशाली सामाजिक और वित्तीय नेटवर्क में बदला जा रहा है। ये समूह महिलाओं को एक ऐसा प्रगतिशील और सुरक्षित मंच प्रदान करते हैं, जहाँ वे अपनी छोटी-छोटी बचत को एकत्रित कर सकती हैं। इन समूहों के माध्यम से आपस में ही आसान शर्तों पर आंतरिक ऋण की व्यवस्था होती है, जिससे सदस्य महिलाएँ अपनी तात्कालिक आवश्यकताओं को बिना किसी बाहरी निर्भरता के पूरा कर पाती हैं। इस स्वावलंबी व्यवस्था ने ग्रामीण महिलाओं को पारंपरिक साहूकारों और वित्तीयों के सामाजिक व आर्थिक शोषण से पूरी तरह मुक्त कर दिया है। मिशन के तहत ग्रामीण महिलाओं की कार्यकुशलता और निर्णय क्षमता बढ़ाने के लिए तकनीकी एवं व्यावसायिक कौशल विकास प्रशिक्षण भी दिए जा रहे हैं। स्वयं सहायता समूहों के लिए प्रदेश सरकार द्वारा 'विविधता फंड' और 'कम्युनिटी इन्वेस्टमेंट फंड' जैसी महत्वपूर्ण आर्थिक सहायता संधी उनके बैंक खातों में हस्तांतरित की जा रही है। इस सुदृढ़ संबल का उपयोग करके महिलाएँ सिलाई-कढ़ाई, डेयरी फार्मिंग और उन्नत हस्तशिल्प जैसे स्वरोजगार अपना रही हैं। वित्तीय समावेशन को और विस्तार देते हुए राज्य में 'बैंकिंग कौरिस्पॉन्डेंट सखी' (बीसी सखी) और

'विद्युत सखी' जैसी अभिनव पहल लागू की गई हैं। इसके अंतर्गत महिलाओं को डिजिटल बैंकिंग का उच्च स्तरीय प्रशिक्षण देकर उन्हें स्वाइप मशीनों तथा मोबाइल एसएस से जोड़ा गया है। ये सखियाँ अब सुदूर गाँवों में घर-घर जाकर वित्तीय सेवाएँ दे रही हैं और बिजली बिल जमा कर रही हैं, जिससे ग्रामीण उपभोक्ताओं को शहरों या सब-स्टेशनों के चक्कर नहीं काटने पड़ते हैं। ऐसी ही सरकारी योजनाओं के सफल लाभार्थियों में एक प्रेरणादायी उदाहरण गाज़ियाबाद की फरजाना बतौर स्थित ग्राम बसंतपुर सैथली की रहने वाली फरजाना का भी है। मेरठ जिले के माछरा गाँव के एक अत्यंत निर्धन परिवार में जन्मी फरजाना का शुरुआती जीवन गहन संघर्षों में बीता। कम उम्र में माता के निधन के बाद उनके पिता ने रिकशा चलाकर छह बच्चों का भरण-पोषण किया। विवाह के पश्चात बसंतपुर सैथली आने पर फरजाना के जीवन में वास्तविक और युगांतरकारी मोड़ वर्ष 2017 में आया, जब वे इस मिशन के तहत गठित 'आशीर्वाद सखी' स्वयं सहायता समूह से जुड़ीं।

शुरुआती बैठकों और तकनीकी बारीकियों को समझने में कठिनाइयों के बावजूद फरजाना ने हार नहीं मानी। योजना से मिले संबल और आत्मविश्वास के कारण उन्होंने अपनी अधूरी शिक्षा पूरा: प्रारंभ की और वर्ष 2023 में प्लानक (बीए) की पढ़ाई सफलतापूर्वक पूरी की। इसके साथ ही उन्होंने ग्रामीण स्वच्छता अभियान में भी अपनी सक्रिय भागीदारी सुनिश्चित की। वर्तमान में फरजाना 'महिला शक्ति' क्लस्टर और 'सफलता महिला प्रेरणा ग्राम संगठन' के अंतर्गत 'विद्युत सखी' के रूप में अपनी विशिष्ट पहचान बना चुकी हैं। वे घर-घर जाकर बिजली बिलों का संकलन करती हैं और उपभोक्ताओं को सरकारी योजनाओं की प्रामाणिक जानकारी देती हैं।

सड़क पर ट्रक के डॉक्यूमेंट चेक करते वक्त टक्कर मारी, ड्राइवर की भी जान गई कंटेनर ने 2 ट्रैफिक सिपाहियों को कुचला, एक की मौत

हादसा

तमसा संकेत, एजेंसी

कानपुर। कानपुर में बरां एलिवेटेड रोड पर सोमवार तड़के 4 बजे ड्यूटी पर तैनात 2 ट्रैफिक सिपाहियों को कंटेनर ने कुचल दिया। एक सिपाही की मौके पर मौत हो गई। दूसरा गंभीर घायल है। ट्रैफिक कांस्टेबल जितेंद्र कुमार और राकेश कुमार की ड्यूटी नौबस्ता चौराहे पर थी। देर रात झारखंड नंबर का खाली ट्रक नौबस्ता रैंप से होकर पनकी स्थित प्लांट जा रहा था। जितेंद्र और राकेश ने रुकने का इशारा किया तो ड्राइवर ने रफ्तार



जितेंद्र कुमार, मृतक सिपाही

बढ़ा दी। शक होने पर दोनों ने ट्रक का पीछा किया। बरां बाईपास स्थित प्रिया नर्सिंग हॉस्पिटल के सामने एलिवेटेड प्लाईओवर पर रोककर ड्राइवर को नीचे उतारा। दोनों ट्रक के पीछे खड़े होकर ड्राइवर के कागजात जांच रहे थे। तभी पीछे से आ रहे माल लदे कंटेनर ने ट्रक को टक्कर मार दी। टक्कर

इतनी भीषण थी कि खाली कंटेनर करीब 50 मीटर तक घसीटता चला गया। उसके साथ दोनों कांस्टेबल और ड्राइवर भी घिसलते चले गए। मृतक जितेंद्र 2018 बैच के सिपाही थे। मूलरूप से आगरा के रहने वाले थे। जबकि सिपाही राकेश कुमार घायल हैं। उन्हें कांशीराम अस्पताल में भर्ती कराया गया है। राकेश मूलरूप से बुलंदशहर के रहने वाले हैं। ड्राइवर की पहचान बिहार के रितेश कुमार यादव (24) के रूप में हुई है। हादसे में सिपाही की मौत की सूचना मिलते ही अपर पुलिस आयुक्त (कानून व्यवस्था) डॉ. विपिन टाडा और डीसीपी ट्रैफिक रवींद्र कुमार मौके पर पहुंचे। घटनास्थल का निरीक्षण किया। घटना के कारणों को लेकर जानकारी जुटाई। हादसे के बाद एलिवेटेड रोड पर करीब 2 घंटे तक ट्रैफिक जाम लगा रहा। कांस्टेबल जितेंद्र कुमार के



यह तस्वीर जितेंद्र कुमार की परिवार के साथ हैं। जितेंद्र की शादी 2020 में हुई थी और उनके ढाई साल की बच्ची भी है।



घायल सिपाही राकेश कुमार का अस्पताल में इलाज चल रहा है। उनकी हालत गंभीर बनी हुई है।

66 पुलिस के मुताबिक, झारखंड नंबर का खाली ट्रक मूलरूप से बिहार के भोजपुर का रहने वाला रितेश चला रहा था। वह पनकी स्थित प्लांट जा रहा था। दोनों कागजात जांच रहे थे। ड्राइवर ने भोजपुर (बिहार) निवासी ट्रक के मालिक राजेश यादव से फोन पर दोनों की बात कराई थी। इसी दौरान पीछे से आ रहे कंटेनर टक्कर मार दी। टक्कर लगते ही तीनों जमीन पर गिर गए। कंटेनर जितेंद्र और रितेश को कुचलता हुआ आगे बढ़ गया। जबकि, राकेश जख्मी हो गए।

भाई ख्याली राम ने बताया- मैं आगरा में ही सैलून चलाता हूं। भाई जितेंद्र की शादी 2 दिसम्बर 2020 में पौएसी में तैनात इटावा के रहने वाले कैलाशचंद्र की बेटी वर्षा के साथ हुई थी। उनके ढाई साल की बेटी भूमिका है।

फास्ट न्यूज

भाकपा ने बाराबंकी में जुलूस निकाला

बाराबंकी। बाराबंकी में भारतीय कम्युनिस्ट पार्टी (भाकपा) ने सोमवार को अयोध्या के राम मंदिर सहित देश के सभी प्रमुख धर्म स्थलों को राष्ट्रीय स्वयंसेवक संघ (आरएसएस) के नियंत्रण से मुक्त कराने की मांग को लेकर शहर में जुलूस निकाला। भाकपा नेताओं ने आरोप लगाया कि राम मंदिर को एक राजनीतिक दल और संघ का अखाड़ा बना दिया गया है, जिससे करोड़ों सनानिनियों की आस्था को ठेस पहुंची है।

बाराबंकी की नवाबगंज पालिका पर पक्षपात का आरोप बाराबंकी। बाराबंकी शहर की नवाबगंज नगर पालिका परिषद पर विचार कार्यों में पक्षपात और दोहरा मापदंड अपनाने का आरोप लगा है। एलआईसी (LIC) मोड़ से गुजरने वाली मुख्य सड़क पर इंटरलॉकिंग का नया निर्माण कार्य चल रहा है। आरोप है कि इस दौरान पालिका प्रशासन ने रसूखदार अतिक्रमणकारियों को बख्शा दिया, जबकि छोटे दुकानदारी पर कार्रवाई की गई। स्थानीय नागरिकों और चरमदीयों के अनुसार, एलआईसी मोड़ पर सड़क के दोनों ओर पुरानी इंटर-लॉकिंग हटाकर नई बिछाई जा रही है। इस खुदाई के दौरान नगर पालिका का दोहरा रवेया सामने आया है।

रामसनेहीघाट में संपूर्ण समाधान दिवस आयोजित रामसनेही घाट। बाराबंकी के रामसनेहीघाट में सोमवार को तहसील सभागार में संपूर्ण समाधान दिवस का आयोजन किया गया। इसकी अध्यक्षता उपजिला-धिकारी (एसडीएम) अनुराग सिंह ने की। एसडीएम ने सभी शिकायतों को गंभीरता से सुना और उनके गुणवत्ता-पूर्ण एवं समयबद्ध निस्तारण के लिए संबंधित अधिकारियों की टीमें गठित कर निर्धारित समय सीमा के भीतर कार्रवाई सुनिश्चित करने के निर्देश दिए।

वारदात : शाहजहांपुर में पुलिस से बोली बेटी, थाने में हार्टअटैक के बाद आरोपी की मौत

‘मायके बुलाकर रेप करने लगता था सौतेला पिता’

तमसा संकेत, एजेंसी

शाहजहांपुर। शाहजहांपुर में रेप के आरोप में थाने जाए पिता की सोमवार रात तबीयत बिगड़ गई। पुलिस उसे CHC लेकर पहुंची, जहां से उसे जिला अस्पताल रेफर किया गया। डॉक्टरों ने वहां आरोपी को मृत घोषित कर दिया। पोस्टमॉर्टम रिपोर्ट में हार्ट अटैक से मौत की बात सामने आई है। युवक पर उसकी सौतेली नाबालिका बेटी ने तीन साल तक रेप और 3 बार अर्बाशन कराने का आरोप लगाया था। पुलिस पुछताछ के लिए आरोपी को थाने लाई थी। आरोपी की मौत रात 1.40 बजे हुई, जबकि पुलिस ने रात में 2.20 मिनट पर उसके खिलाफ केस दर्ज किया। सिधौली की रहने वाली 17 साल की लड़की ने सौतेले पिता (40) पर रेप का आरोप लगाया था। पीड़िता ने पुलिस को बताया कि उसके पिता की



मौत के बाद मां ने आरोपी से दूसरी शादी की थी। पीड़िता और उसकी छोटी बहन मां के साथ आरोपी के घर आकर रहने लगे। तीन साल पहले जब पीड़िता 14 साल की थी तभी से आरोपी उसके साथ रेप करने लगा। लड़की 3 बार प्रेग्नेट हुई तो उसे पिल्ले देकर घर पर ही अर्बाशन करा दिया। मां ने भी इसमें आरोपी का साथ दिया। लड़की की पढ़ाई छुड़वा दी गई।



सीएचसी से जिला अस्पताल रेफर किया

रात करीब 1 बजे आरोपी की अचानक तबीयत बिगड़ गई। पुलिस उसे तुरंत सीएचसी सिधौली लेकर गई, जहां से जिला अस्पताल रेफर कर दिया गया। जिला अस्पताल में डॉक्टरों ने रात 1:40 बजे उसे मृत घोषित कर दिया।



भाई ने भतीजी-दामाद पर आरोप लगाए

मृतक के भाई ने भतीजी और दामाद पर अपने भाई को झूठे मामले में फंसाने का आरोप लगाया है। भाई का कहना है कि हम एक ही घर में रहते थे और मेरा भाई बहुत सीधा था; वह ऐसा काम नहीं कर सकता। हमें रात 1 बजे इसकी सूचना मिली। जब हम थाने पहुंचे तो भाई वहां नहीं था।

लड़की ने पुलिस को बताया कि वह शादी के बाद जब भी मायके जाती तो पिता उसके साथ दुष्कर्म करता था। वह मायके उसे जबरेन मायके बुलाता था। न जाने पर गाली-फांन करके उसे जबरेन मायके बुलाता था। पिछली बार जब वह मायके गई तो उसका आधार कार्ड और पायल वहीं छूट गए थे, जिन्हें पिता वापस नहीं दे रहा था।

शहर के नाले देखने निकलीं मेयर प्रमिला पांडेय

बोली- नगर आयुक्त के साथ समीक्षा करूंगी, लापरवाही पर एक्शन होगा

तमसा संकेत, एजेंसी

कानपुर। कानपुर में शुक्रवार को हुई बारिश के बाद हुए जलभराव को लेकर सोमवार को मेयर प्रमिला पांडेय ने सीसामऊ नाले का निरीक्षण किया। सोमवार दोपहर सवा 12 बजे मेयर मौके पर पहुंचीं। उन्होंने नगर आयुक्त अर्पित उपाध्याय के साथ करीब 40 मिनट तक नाले का निरीक्षण किया। मेयर ने कहा- वीआईपी रोड पर बारिश का पानी क्यों भरा, जबकि सीसामऊ नाले को लेकर मार्च में बैठक की गई थी। नगर आयुक्त के साथ समीक्षा बैठक की जाएगी। यदि किसी स्तर पर लापरवाही मिली तो संबंधित अधिकारियों पर कार्रवाई भी की जाएगी। निरीक्षण के बाद मेयर ने कहा- मैं अपनी गलती मानने को तैयार हूं, यदि इतनी भारी बारिश के बाद भी कहीं जलभराव बना रहता है। लेकिन वीआईपी रोड पर बारिश का पानी एक घंटे के भीतर ही सड़क से निकल गया था। निरीक्षण के दौरान टैफको क्षेत्र में नाले पर अवैध कब्जा मिलने पर महापौर ने नाराजगी जताई। उन्होंने कहा- अतिक्रमण की वजह से नालों की जल निकासी बाधित हो रही है, जिससे बारिश का पानी सड़कों पर भर रहा है और लोगों को परेशानी उठानी पड़ रही है। इस मामले में उन्होंने जिला प्रशासन की कार्यशैली पर भी सवाल खड़े किए। महापौर ने जलभराव के लिए जल निगम को जिम्मेदार ठहराया। बोली- शहर की व्यवस्था बनाए रखना सभी विभागों की साझा जिम्मेदारी है।



16 साल पुराने हत्याकांड में दो को फांसी की सजा

जज ने कहा- निर्दोष की जान ली, कड़ी सजा जरूरी, प्रधानी के चुनाव में घेरकर मारी थी गोलियां

तमसा संकेत, एजेंसी

मुजफ्फरनगर। मुजफ्फरनगर में 16 साल पुराने राजवीर सिंह हत्याकांड में फास्ट ट्रैक कोर्ट-3 ने दो मुख्य आरोपियों को फांसी की सजा सुनाई है। जिला न्यायाधीश रवि दिवाकर की अध्यक्षता में सोमवार को सहदेव उर्फ पप्पू और प्रमोद को दोषी करार देते हुए यह फैसला सुनाया। यह घटना उत्तर प्रदेश के मुजफ्फरनगर जिले के तितावी थाना क्षेत्र के माड़ी गांव में 2010 के प्रधानी चुनाव की रंजिश से जुड़ी है। कोर्ट ने दोनों दोषियों पर एक-एक लाख रुपये का जुर्माना भी लगाया है। अदालत ने स्पष्ट किया कि जुर्माना अदा न करने की स्थिति में अतिरिक्त सजा का प्रावधान होगा। वर्ष 2010 में माड़ी गांव में ग्राम प्रधान पद के चुनाव में

लेकर राजवीर सिंह की हत्या की गई थी। राजवीर सिंह एक पक्ष के प्रमुख उम्मीदवार के समर्थक थे। चुनावी प्रतिद्वंद्विता के चलते विरोधी पक्ष ने उन्हें रास्ते में गोली मार दी थी। हमलावरों की अंधाधुंध फायरिंग से राजवीर सिंह की मौके पर ही मौत हो गई थी। पुलिस ने तत्काल जांच शुरू की और सहदेव उर्फ पप्पू, प्रमोद सहित कुल चार लोगों के खिलाफ हत्या, साजिश और आम्स एक्ट की धाराओं में मुकदमा दर्ज किया।



मामले की गंभीरता को देखते हुए इसे फास्ट ट्रैक कोर्ट को स्थानांतरित कर दिया गया था। इस मामले के दो अन्य आरोपी पुलिस मुठभेड़ में मारे गए थे। पुलिस के अनुसार, इन दोनों ने कथित तौर पर पुलिस पर फायरिंग की थी, जिसके जवाब में हुई गोलीबारी में उनकी मौत हो गई। इस प्रकार, कुल चार आरोपियों में से दो पहले ही मारे जा चुके थे, और अब शेष दो को अदालत ने फांसी की सजा सुनाई है। फास्ट ट्रैक कोर्ट-3 के पीठासीन अधिकारी ने सुनवाई के दौरान गवाहों के बयान, फॉरेंसिक रिपोर्ट, हथियारों की बरामदगी और अन्य सबूतों को ध्यान में रखते हुए दोनों को दोषी पाया। कोर्ट ने कहा कि यह हत्या चुनावी रंजिश में पूर्व नियोजित थी, जिसमें निर्दोष व्यक्ति की जान ली गई।

एक लाख से ज्यादा विद्यार्थियों को मिलेगी डिग्री, 82 फीसदी मेडल छात्राओं के नाम

सीएसजेएम यूनिवर्सिटी का 41वां दीक्षांत 9-जुलाई को होगा

तमसा संकेत, एजेंसी

कानपुर देहात। कानपुर देहात के रसूलबाद में सोमवार को यादव समाज के युवाओं ने अहीर रेंजिमेंट के गठन की मांग को लेकर पदयात्रा निकाली। विकास नगर स्थित ऋषि आश्रम से शुरू हुई यह पदयात्रा तहसील परिसर पहुंची, जहां प्रदर्शनकारियों ने राष्ट्रपति के नाम संबोधित ज्ञापन उपजिलाधिकारी शिखा संखवार को सौंपा। पदयात्रा में शामिल युवाओं ने हाथों में 'अहीर रेंजिमेंट अधिकार हमारा है' लिखी तख्तियां और बैनर लिए हुए थे। समाज के प्रतिनिधियों ने कहा कि अहीर रेंजिमेंट के गठन से युवाओं में सेना के प्रति आकर्षण और राष्ट्रसेवा की भावना मजबूत होगी। उन्होंने कहा कि यह मांग किसी जाति विशेष के हित के लिए नहीं,

तमसा संकेत, एजेंसी

कानपुर। छत्रपति शाहू जी महाराज विश्वविद्यालय (सीएसजेएमयू) का 41वां दीक्षांत समारोह 9 जुलाई को वीरांगना रानी लक्ष्मीबाई सभागार में होगा। समारोह में 1,07,635 विद्यार्थियों को डिग्री प्रदान की जाएगी। इस बार भी छात्राओं का दबदबा रहेगा। कुल 96 पदकों में 82% पदक छात्राओं को मिलेंगे, जबकि पीएचडी की उपाधि पाने वाले 92 शोधार्थियों में भी छात्राओं की संख्या अधिक है। कुलपति ने बताया कि इस वर्ष विश्वविद्यालय और संबद्ध कॉलेजों के 1,07,621 विद्यार्थियों को डिग्री मिलेगी। इनमें 57,298 छात्राएं (53.24%) और 50,323 छात्र (46.76%) हैं। विश्वविद्यालय परिसर के 3,208 विद्यार्थियों में भी



छात्राओं की संख्या छात्रों से अधिक है। संबद्ध कॉलेजों में भी छात्राओं की भागीदारी 53 फीसदी से ज्यादा रही है। कुलपति ने बताया कि दीक्षांत समारोह में 51 मेधावी छात्र-छात्राओं को कुल 96 पदक दिए जाएंगे। इनमें 42 छात्राओं और 9 छात्रों को सम्मानित किया जाएगा। 33 कुलाधिपति पदकों में 26 छात्राओं को सम्मान मिलेगा। 11 कुलपति पदकों में 10 छात्राएं

1,07,635 विद्यार्थियों को मिलेगी डिग्री

दीक्षांत समारोह को लेकर कुलपति प्रो. विनय कुमार पाठक ने सोमवार को प्रेस कॉन्फ्रेंस करके जानकारी दी। उन्होंने बताया कि समारोह की अध्यक्षता उत्तर प्रदेश की राज्यपाल एवं विश्वविद्यालय की कुलाधिपति आनंदीबेन पटेल करेंगी। मुख्य अतिथि अखिल भारतीय तकनीकी शिक्षा परिषद (एआईसीटीई) के चेयरमैन और दिल्ली विश्वविद्यालय के कुलपति प्रो. योगेश कुमार सिंह होंगे। उच्च शिक्षा मंत्री योगेंद्र उपाध्याय और राज्य मंत्री रजनी तिवारी विशिष्ट अतिथि के रूप में मौजूद रहेंगे।

शामिल हैं। 52 प्रायोजित पदकों में 28 छात्राओं को सम्मान मिलेगा। समारोह में 92 शोधार्थियों को पीएचडी की उपाधि प्रदान की जाएगी। इनमें 50 छात्राएं और 42 छात्र शामिल हैं। दीक्षांत समारोह के दौरान विश्वविद्यालय जिला स्वास्थ्य समिति के सहयोग से किशोरियों के लिए सर्वाइकल कैंसर से बचाव का निःशुल्क टीकाकरण अभियान भी चलाएगा।

नैनीताल में 52 लड़के-लड़कियां आपत्तिजनक हालत में पकड़े

जंगल के बीच रिसॉर्ट में चल रहा था सेक्स रैकेट, पार्टी के लिए बुलाई यूपी-नेपाल-बंगाल की लड़कियां

तमसा संकेत, एजेंसी

नैनीताल। नैनीताल जिले के रामनगर में पुलिस ने एक रिसॉर्ट में कथित अनेतिक देह व्यापार, शराब और नशे की पार्टी पर बड़ी कार्रवाई की है। पुलिस ने 51 लोगों को गिरफ्तार किया है, जबकि एक विधि विवादित किशोर को संरक्षण में लिया गया है। मौके से 10 महिलाएं मिली हैं, जिनमें एक नाबालिग भी शामिल है। पुलिस ने रिसॉर्ट को सील कर दिया है, जबकि इसका जनरल मैनेजर फरार है। कार्रवाई शनिवार देर रात सांवन्दे क्षेत्र स्थित एफ़ोन हाईडवे रिसॉर्ट में की गई। रविवार रात करीब 8 बजे एसएसपी मनीषा टोसी ने मीडिया को जानकारी दी। पुलिस के अनुसार, रिसॉर्ट को 4 से 5 जुलाई तक करीब 2.20 लाख रुपये में बुक किया गया था। पार्टी में यूपी, दिल्ली समेत बाहरी राज्यों से लोग पहुंचे थे। हालत में

मिले। पुलिस के मुताबिक, पार्टी में शराब, नशा, असली डॉस और महिलाओं पर नोट उड़ाने जैसी गतिविधियां हो रही थीं। पुछताछ में मुख्य आयोजक उमेश कुमार, निवासी मेरठ, ने बताया कि वह कीटनाशक निर्माण कंपनी चलाता है। उसने कंपनी से जुड़े लोगों के मनोरंजन के लिए पार्टी आयोजित की थी। पुलिस के अनुसार, उमेश ने करीब 10 दिन पहले रिसॉर्ट के जनरल मैनेजर लखेन्द्र चौधरी से संपर्क किया था। उसने शराब, महिलाओं और 'एक्सट्रा सर्विस' की व्यवस्था करने को कहा था। आरोपी सुनील कुमार के जरिए राहुल गुप्ता उर्फ सन्नी ने प्रति महिला 10 हजार रुपये के हिसाब से व्यवस्था कराई। जांच में सामने आया कि रिसॉर्ट के जनरल मैनेजर ने रफाफ को निर्देश दिए थे कि पार्टी में आने वाले लोगों और महिलाओं की एंटी विजिटर रजिस्टर में न की जाए। पुलिस इसे साक्ष्य छिपाने की कोशिश मान रही है। फरार जनरल मैनेजर लखेन्द्र चौधरी की तलाश की जा रही है। पुलिस ने रिसॉर्ट में कथित अनेतिक गतिविधियां और साक्ष्य छिपाने के प्रयास मिलने पर उसे सील कर दिया है। शराब, नकली नोट और आपत्तिजनक सामग्री बरामद- पुलिस ने रिसॉर्ट से शराब की 3 पेटियां, बीयर की एक पेट्टी, 10 रुपये के नकली नोटों की 24 गड्डियां, महिलाओं पर उड़ाए गए नोटों का पुलिंदा, आपत्तिजनक सामग्री, लैपटॉप और मोबाइल फोन बरामद किए हैं।



था। आरोपी सुनील कुमार के जरिए राहुल गुप्ता उर्फ सन्नी ने प्रति महिला 10 हजार रुपये के हिसाब से व्यवस्था कराई। जांच में सामने आया कि रिसॉर्ट के जनरल मैनेजर ने रफाफ को निर्देश दिए थे कि पार्टी में आने वाले लोगों और महिलाओं की एंटी विजिटर रजिस्टर में न की जाए। पुलिस इसे साक्ष्य छिपाने की कोशिश मान रही है। फरार जनरल मैनेजर लखेन्द्र चौधरी की तलाश की जा रही है। पुलिस ने रिसॉर्ट में कथित अनेतिक गतिविधियां और साक्ष्य छिपाने के प्रयास मिलने पर उसे सील कर दिया है। शराब, नकली नोट और आपत्तिजनक सामग्री बरामद- पुलिस ने रिसॉर्ट से शराब की 3 पेटियां, बीयर की एक पेट्टी, 10 रुपये के नकली नोटों की 24 गड्डियां, महिलाओं पर उड़ाए गए नोटों का पुलिंदा, आपत्तिजनक सामग्री, लैपटॉप और मोबाइल फोन बरामद किए हैं।

नॉर्वे ने 2-1 से हराया, पहली बार क्वार्टर फाइनल में पहुंचा, इंग्लैंड भी जीता ब्राजील फुटबॉल वर्ल्ड कप से बाहर नेमार ने रिटायरमेंट लिया

संन्यास

ईस्ट रदरफोर्ड, एंजेंसी

5 बार का चैंपियन ब्राजील फुटबॉल वर्ल्ड कप से बाहर हो गया। नॉर्वे ने सोमवार को प्री क्वार्टर फाइनल में ब्राजील को 2-1 से हराया। नॉर्वे पहली बार क्वार्टर फाइनल में पहुंचा है। अब उसका मुकाबला इंग्लैंड से होगा। इंग्लिश टीम ने मेजबान मैक्सिको को 3-2 से हराकर क्वार्टर फाइनल में जगह बनाई। ब्राजील के स्टार फुटबॉलर नेमार ने इस हार के बाद संन्यास ले लिया। उन्होंने अमेरिका के न्यू जर्सी स्टेडियम में खेले गए इस मुकाबले में ब्राजील की ओर से एकमात्र गोल



इंजरी टाइम के 10वें मिनट में नेमार ने पेनल्टी पर गोल कर स्कोर 2-1 जरूर किया, लेकिन तब तक बहुत देर हो चुकी थी। यह गोल सिर्फ हार का और कम कर सका। ब्राजील 1990 के बाद पहली बार वर्ल्ड कप से इतने शुरुआती चरण में बाहर हुआ।



नेमार ने मैच के बाद इंटरनेशनल फुटबॉल से रिटायरमेंट का ऐलान कर दिया। वे क्लब फुटबॉल खेलते रहेंगे। अभी उनका कौन्ट्रेंट सैंटोस FC के साथ है।

हालैंड ने 72वें मिनट में पहला गोल किया

दूसरे हाफ में ब्राजील के युवा स्ट्राइकर एंड्रिक ने आसान मौका गंवाया। इसके बाद नॉर्वे ने जवाबी हमला बोला। 72वें मिनट में एंड्रियास शेल्डरप ने बाएं छोर से बेहतरीन क्रॉस दिया, जिस पर हालैंड ने जोरदार हेडर लगाकर नॉर्वे को 1-0 की बढ़त दिलाई।

इंजरी टाइम से ठीक पहले हालैंड ने दूसरा गोल करते हुए डिफेंडर डेनिलो के पैरों के बीच से गेंद निकालकर गोल दागा और स्कोर 2-0 कर दिया। यह इस टूर्नामेंट में उनका छठा और सातवां गोल रहा। इसके साथ ही वह गोल्डन बूट की दौड़ में लियोनेल मेसी और किलियन एम्बाप्पे की बराबरी पर पहुंच गए।



ब्राजील के नेमार हार से निराश होकर मैदान पर घुटनों के बल बैठ गए।।

पेनल्टी पर गोल नहीं कर सका ब्राजील

ब्राजील के पास पहले हाफ में 15वें मिनट के करीब बढ़त लेने का मौका मिला। वीडियो असिस्ट रीव्यू यानी VAR के बाद टीम को पेनल्टी मिली, लेकिन ब्रूनो गुइमारेस का शॉट नॉर्वे के

गोलकीपर ऑर्जन नीलैंड ने डाइव लगाकर रोक दिया। नीलैंड ने गेब्रियल मार्टिनेली और विनीसियस जूनियर की कोशिशों नाकाम की और पहले हाफ में स्कोर 0-0 बनाए रखा।

ऑस्ट्रेलिया सातवीं बार विमेंस टी-20 वर्ल्डकप चैंपियन

फाइनल में इंग्लैंड को 7 विकेट से हराया, 151 रन का टारगेट 17 बॉल रहते चेज किया

नई दिल्ली, एंजेंसी

ऑस्ट्रेलिया ने सातवीं बार विमेंस टी-20 वर्ल्ड कप का खिताब जीत लिया। लॉड्स में खेले गए फाइनल में टीम ने इंग्लैंड को 7 विकेट से हराया। ऑस्ट्रेलिया ने 151 रन का लक्ष्य 17 बॉल रहते 3 विकेट खोकर हासिल कर लिया।



बैटिंग कर रही इंग्लैंड ने 20 ओवर में 4 विकेट पर 150 रन बनाए। कप्तान नेट सिवर-ब्रंट ने नाबाद 58 रन और फ्रेया कैम्प ने नाबाद 44 रन की पारी खेली। दोनों ने पांचवें विकेट के लिए 80 रन की साझेदारी की। ऑस्ट्रेलिया की ओर से लुसी हैमिल्टन, एनाबेल सदरलैंड, सोफी मोलिन्यू और किम गार्थ ने 1-1 विकेट लिया। ऑस्ट्रेलिया की कप्तान सोफी मोलिन्यू ने ICC चेयरमैन जय शाह से महिला टी-20 वर्ल्ड कप 2026 की ट्रॉफी ली। ट्रॉफी मिलते ही उनकी आंखों में खुशी के आंसू थे और पूरी ऑस्ट्रेलियाई टीम जश्न में डूब गई।

ऑस्ट्रेलिया ने 7वीं बार महिला टी-20 वर्ल्ड कप जीता। इससे पहले टीम 2010, 2012, 2014, 2018, 2020, 2023 में चैंपियन बनी थी। अन्य विजेता टीमों में इंग्लैंड (2009), वेस्टइंडीज (2016) और न्यूजीलैंड (2024) शामिल हैं। ऑस्ट्रेलिया अब महिला टी-20 वर्ल्ड कप में तीन बार बिना कोई मैच हारकर खिताब जीतने वाली पहली टीम बन गई है। टीम ने 2010, 2023 और आज यह कारनामा किया। इंग्लैंड ने पहले एडिशन 2009 में ऐसा किया था।

नई पीढ़ी के खिलाड़ियों का समय है। हमें उम्मीद है कि ब्राजील के फैंस उन्हें धैर्य और पूरा समर्थन देंगे। नेमार ने 130 इंटरनेशनल मैच खेले हैं। ब्राजील के लिए उनसे ज्यादा मैच सिर्फ काफू (142) ने खेले। अपने अंतिम मैच में गोल कर नेमार ने दिग्गज पेले

विंबलडन में सबसे ज्यादा 106 मैच जीतने वाले खिलाड़ी बने ओसाका ने वर्ल्ड नंबर-1 सबालेंका को हराया

जोकोविच ने फेडरर का रिकॉर्ड तोड़ा

नई दिल्ली। नोवाक जोकोविच विंबलडन के इतिहास में सबसे ज्यादा मैच जीतने वाले पुरुष खिलाड़ी बन गए हैं। चौथे दौर में 39 साल के जोकोविच ने रूस के क्वालिफायर रोमान सफीउलिन को 7-6 (8-6), 6-3, 3-6, 6-3 से हराकर अपनी 106वीं जीत दर्ज की। इसके साथ ही उन्होंने रोजर फेडरर (105 जीत) का रिकॉर्ड पीछे छोड़ दिया। अब पूरे विंबलडन इतिहास में उनसे आगे केवल माटिना नवरातिलोवा हैं, जिनके नाम 120 जीत हैं। इस जीत के साथ जोकोविच ने रिकॉर्ड 17वीं बार विंबलडन के क्वार्टर फाइनल में जगह बनाई। अब उनका मुकाबला कनाडा के फेलिक्स ऑंगर-अलिया-सिमि से होगा। 28 साल के सफीउलिन छह महीने पहले गंभीर चोट से जुड़ा रहे थे, लेकिन उन्होंने जोकोविच को तीन चंटे से ज्यादा समय तक कोर्ट पर संघर्ष करने के



लिए मजबूर किया। पहले सेट में उन्होंने 5-3 की बढ़त भी बना ली थी, हालांकि जोकोविच ने वापसी कर टाई-ब्रेकर में सेट जीत लिया। तीसरे सेट में सफीउलिन ने मेडिकल टाइमआउट लिया, फिर भी 6-3 से सेट जीतकर मुकाबला चौथे सेट तक पहुंचाया। आखिर में अनुभव के दम पर जोकोविच ने मैच अपने नाम कर लिया। दूसरी ओर, मौजूदा चैंपियन और दुनिया के नंबर-1 खिलाड़ी जैनिफ सिनर ने जापान के क्वालिफायर शितारो मोचिबुकी को 6-3, 7-6 (7-0), 6-3 से हराकर लगातार पांचवीं बार विंबलडन के क्वार्टर फाइनल में जगह बनाई। अब उनका मुकाबला जर्मनी के जान-लेनार्ड स्त्रफ से होगा।

132वीं रैंकिंग के रोमान सफीउलिन ने जोकोविच को कड़ी टक्कर दी। मैच की शुरुआत में जोकोविच को आंखों में परेशानी हुई। तीसरे सेट में सफीउलिन ने उनकी सर्विस ब्रेक की तो जोकोविच गुस्से में गेंद को दूसरी ओर मार बैठे। अंपायर ने उन्हें चेतावनी दी, जबकि दर्शकों ने भी हूटिंग की।



नेओमी ओसाका (बाएं) ने चौथे दौर में दुनिया की नंबर-1 खिलाड़ी आर्याना सबालेंका को सीधे सेटों में हराया। मैच के बाद दोनों खिलाड़ियों ने नेट पर हाथ मिलाया।

मैच के बाद बोले- गुस्से के लिए माफी चाहता हूं

मैच के बाद जोकोविच ने अपनी हरकत पर माफी मांगी। उन्होंने कहा, 'मैं अपने गुस्से और चिड़चिड़ेपन के लिए जाना जाता हूं। आज भी ऐसा ही हुआ, जिसके लिए माफी चाहता हूं। हमारा दिमाग बार-बार भटकता है। उसे वर्तमान में बनाए रखना आसान नहीं होता। जो ऐसा कर पाता है, वही आखिर में जीतता है।'

राजामौली की वाराणसी से सामने आया महेश बाबू का 'राम अवतार'

नई दिल्ली, एंजेंसी

एस एस राजामौली की वाराणसी, उन फिल्मों में शामिल हो गई है जिसका इंतजार दर्शक बेसब्री से कर रहे हैं। इसीलिए इसकी हर एक अपडेट को जानने के लिए वे उत्सुक रहते हैं। हाल ही में फिल्म के सेट से एक तस्वीर वायरल हो रही है जो महेश बाबू के राम अवतार की है। इस तस्वीर को देखते ही नेटिजन्स ने इसकी तुलना रणबीर कपूर के रामायण लुक से कर दी है।

रैंडट पर यह तस्वीर 'कोइमोई' (KoiMoi) की एक रिपोर्ट के स्क्रीनशॉट के तौर पर शेयर की गई थी। पोर्टल के कैप्शन में लिखा था, 'वाराणसी में महेश बाबू का भगवान राम वाला लुक इंटरनेट पर छा गया है'। तस्वीर में ऐसा लग रहा है जैसे



एक्टर शूटिंग कर रहे हों और कू के सदस्य उन्हें शॉट देते हुए देख रहे हों। एक कमेंट में लिखा था, 'नमित और रणबीर को तैयार रहना चाहिए। कहीं राजामौली के 10 मिनट पूरी 'रामायण' फिल्म पर भारी न पड़ जाए, जैसा उन्होंने टीजर के साथ किया था'। एक ने लिखा, 'ये लोक जान-बूझकर किए जा रहे हैं। हॉलीवुड ने ऐसा करना शुरू किया था, और अब बाकी सब भी बस वही कर रहे

हैं'। एक और कमेंट में लिखा था, 'वह बिल्कुल उस किरदार जैसे लग रहे हैं'। किसी और ने लिखा, 'हां, वह बहुत शानदार लग रहे हैं; एक्टिंग के बारे में तो नहीं कह सकता, लेकिन वह इस किरदार के लिए एकदम सही हैं। पता नहीं क्यों, यह AI से बनी तस्वीर जैसी लग रही है'। एस एस राजामौली की फिल्म 'वाराणसी' हाल के समय की सबसे ज्यादा इंतजार की जाने वाली फिल्मों में से एक बनती जा रही है। राजामौली ने पिछले साल एक इवेंट में कहा था, 'पहले दिन, जब महेश फोटोशूट के लिए भगवान राम के गेटअप में आए, तो मेरे रोंगटे खड़े हो गए'।

रियलिटी शो में निती टेलर ने किया खुलासा, कहा- बर्थडे पर जलाया, थप्पड़ भी मारा

बॉयफ्रेंड ने जलती सिगरेट से एक्ट्रेस की जांघ जलाई

नई दिल्ली। अमेजन प्राइम पर स्ट्रीम हो रहा रियलिटी शो अलायंस चर्चा में हैं। शो में टीवी एक्ट्रेस नीति टेलर भी बतौर कंटेस्टेंट शामिल हुई हैं। शो के हाल ही में स्ट्रीम हुए एक एपिसोड में एक्ट्रेस ने खुलासा किया है कि उनके बॉयफ्रेंड ने उनकी जांघों को सिगरेट से जलाया था, जिसके निशान आज भी मौजूद हैं। नीति ने को-कंटेस्टेंट्स को वो दाग भी दिखाए। साथ ही नीति ने कहा है कि उनके साथ रिलेशनशिप में मारपीट भी हुई थी। अलायंस के हालिया एपिसोड में नीति टेलर ने को-कंटे-स्टेंट रूही दोसांझ, मिनी माथुर और डेजी शाह से बातचीत करते हुए

नीति ने आगे बताया है कि ये घटना उनके एक्स बॉयफ्रेंड के बर्थडे के दिन हुई थी। एक्स ने एक नहीं बल्कि कई जगह सिगरेट से जलाकर निशान बनाए थे। उसी दिन उन्हें थप्पड़ भी मारा गया था, जिसके बाद उन्होंने रिश्ता खत्म कर लिया था। बातचीत के दौरान नीति ने जांघों पर 5 निशान गिनवाए, जो कथित तौर पर सिगरेट से बनाए गए थे।

अपनी जांघों पर बने निशान दिखाकर कहा, एक्स बॉयफ्रेंड ने मुझे जला दिया था। ये सुनकर मिनी शॉक हो गई और उन्होंने कहा, ये क्या बकवास है। जब सबने पूछा कि क्या ये गलती से जला था। तो नीति ने कहा, नहीं, वो बहुत वायलेंट और साइकोटिक था। ये एक सैलिब्रिटी रियलिटी शो है, जिसमें अलायंस बनाने पर फोकस किया जाता है। शो 26 जून से अमेजन प्राइम पर शुरू हुआ है। शो की शुरुआत




8 जोड़ियों के साथ हुई थी। इनमें रवि किशन, बेटी रीवा के साथ पहुंचे थे। हालांकि रवि किशन 3-4 दिन बाद ही शो से बाहर हो गए। उनके अलावा निखिल चिनप्पा, कुशल टंडन, अर्सलान गोनी, रूही दोसांझ, डॉली जावेद, पायल, मिनी माथुर जैसे कई लोग शामिल हैं। पहले हफ्ते शो से वंशज को एलिमिनेट किया गया है। अब शो में अगू, वृद्धि पटवा और सोहेल खान बतौर वाइल्ड कार्ड शामिल हुए हैं। शो को एक्टर कुणाल खेमू होस्ट कर रहे हैं।

कहा- सूप कौए के पेशाब जैसा, डायबिटीज है फिर भी भूखी रहूं, शो से निकलने की मांग की

नेटफिलक्स के शो लॉकअप 2 में फूट-फूटकर रोई सुनीता



नई दिल्ली। नेटफिलक्स पर प्रीमियर हो रहे रियलिटी शो लॉक-अप 2 में कंटेस्टेंट्स ने दिए जा रहे खाने की क्वालिटी पर संगीन आरोप लगाए हैं। गोविंदा की पत्नी सुनीता आहुजा, खराब खाना मिलने से रो पड़ीं और दावा किया कि शो में दिया जा रहा सूप, कौए की पेशाब जैसा है। इसके अलावा राम कपूर समेत शो के अन्य कंटेस्टेंट्स भी विरोध में उतर गए और एक रात बिना खाए सोए। रविवार को स्ट्रीम हुए शो के नए एपिसोड में सभी कंटेस्टेंट्स खाना न मिलने पर विरोध करते दिखे। लिमिटेड स्कोर के चलते सभी घरवालों के खाने की डिमांड की पूर्ति नहीं हो सकी। जब कंटेस्टेंट्स ने सवाल किए कि शो में वो कंटेस्टेंट्स भी भूखे रहे, जिन्हें कैंडलेस खानी होती हैं, तो होस्ट रितेश देशमुख ने तर्क दिया कि ऐसे कंटेस्टेंट्स के लिए सूप भेजा गया था। हालांकि कुछ समय पहले ही सुनीता ने सूप की तुलना, पेशाब सी की। सुनीता ने होस्ट रितेश देशमुख से कहा, 'कल मेरा खाना नहीं आया। मैं भूखे पेट सोई हूं और मुझे डायबिटीज है'। इस पर रितेश ने तर्क दिया, 'आपने स्नेक्स 8 बजे लिया, उसके 2 घंटे बाद आपके लिए सूप भी भेजा गया था। यहां मौजूद न्यूट्रिशियनिस्ट के मुताबिक आपकी दवाओं के अनुसार ही आपको खाना दे दिया गया था।' सुनीता ने इस पर कहा, 'मुझे खाना खाने की आदत है, वरना मुझे साइकोलॉजिकल दिक्कत होती है, अजीब लगने लगता है।



बांडी कांपती है।' दरअसल, शो की थीम के अनुसार, हर हफ्ते की शुरुआत में कंटेस्टेंट्स को टास्क के जरिए कुछ पॉइंट्स दिए जाएंगे। उन पॉइंट्स की मदद से ही कंटेस्टेंट्स खाना खरीद सकते हैं। कंटेस्टेंट्स ने जब खाने की क्वालिटी पर सवाल किए तो होस्ट रितेश ने कहा कि उन्होंने पॉइंट्स को सही ढंग से खर्च नहीं किया और हफ्ता पूरा होने से पहले ही सारे पॉइंट्स खत्म कर दिए, तो ये शो की जिम्मेदारी नहीं है। इस पर एक कंटेस्टेंट्स ने कहा कि पॉइंट्स से खरीदी गई थाली में भी खाने की क्वांटिटी काफी कम होती है, जिसमें सिर्फ 2 रोटियां और थोड़े से चावल आते हैं।

इस पर रितेश ने जवाब दिया कि उन्हें एक के बजाए 2

खाने की कमी से सुनीता ने की शो छोड़ने की मांग

शो में जब होस्ट द्वारा खाने पर सफाई दी गई, तो सुनीता ने शो छोड़ने की मांग की है। उन्होंने होस्ट से कहा कि उन्हें काफी चोट लग चुकी है, वो गेम आगे नहीं खेलना चाहतीं और बाहर जाना चाहती हैं। ये कहते हुए सुनीता का ब्रेकडाउन हो गया और उन्होंने फूट-फूटकर रोते हुए कहा कि गोविंदा ने उन्हें शो में न जाने की चेतावनी दी थी।

राष्ट्रपति सुबियांतो से 2,500 करोड़ की ब्रह्मोस डील पर करार संभव पीएम मोदी इंडोनेशिया खाना सबसे बड़े हिंदू मंदिर जाएंगे

बैठक

जकार्ता, एजेंसी

प्रधानमंत्री नरेंद्र मोदी सोमवार को इंडोनेशिया दौरे पर रवाना हो गए हैं। इस दौरान वह राष्ट्रपति प्रबोवो सुबियांतो से मुलाकात करेंगे और प्रमानन मंदिर भी जाएंगे, जो इंडोनेशिया का सबसे बड़ा हिंदू मंदिर परिसर है।

साथ ही राष्ट्रपति सुबियांतो के साथ द्विपक्षीय बैठक में करीब 2,500 करोड़ की ब्रह्मोस सुपरसो-निक क्रूज मिसाइल डील पर मुहर लगने की संभावना है।

इसके अलावा रक्षा सहयोग, समुद्री सुरक्षा, व्यापार, निवेश,



■ पीएम मोदी सोमवार सुबह तीन देशों के दौरे पर रवाना हुए। आज शाम को वे इंडोनेशिया पहुंचेंगे।

डिजिटल सहयोग और इंडो-पैसिफिक क्षेत्र में साझेदारी जैसे मुद्दों पर भी चर्चा होने की उम्मीद है। दोनों नेता कई द्विपक्षीय समझौतों पर हस्ताक्षर भी कर सकते हैं।

दोनों देशों के बीच पिछले कुछ वर्षों में रक्षा, व्यापार, कनेक्टिविटी और समुद्री सुरक्षा में

इंडोनेशिया भारत से ब्रह्मोस खरीदने वाला दूसरा देश बन सकता है

भारत और इंडोनेशिया के बीच करीब 2,500 करोड़ की ब्रह्मोस सुपरसोनिक क्रूज मिसाइल सिस्टम की संभावित डील इस यात्रा का सबसे अहम एजेंडा मानी जा रही है। अगर समझौते पर मुहर लगती है तो फिलीपींस के बाद इंडोनेशिया ब्रह्मोस मिसाइल खरीदने वाला दूसरा विदेशी ग्राहक बन सकता है।

सहयोग लगातार बढ़ा है। इस यात्रा का उद्देश्य रणनीतिक साझेदारी को नई गति देना माना

ब्रह्मोस मिसाइल का विकास भारत के डीआरडीओ और रूस की 'एनपीओ मशिनोस्ट्रॉयेनिया' के संयुक्त उपक्रम ब्रह्मोस एयरोस्पेस ने किया है। यह दुनिया की सबसे तेज ऑपरेशनल सुपरसोनिक क्रूज मिसाइलों में गिनी जाती है।

जा रहा है। इंडोनेशिया का साबंग पोर्ट अंडमान और निकोबार द्वीप समूह के बेहद करीब स्थित है। यह मलक्का स्ट्रेट के प्रवेश द्वार के पास होने के कारण रणनीतिक रूप से जरूरी माना जाता है। दुनिया के बड़े हिस्से का समुद्री व्यापार इसी मार्ग से गुजरता है। भारत और इंडोनेशिया ने



मोदी का इंडोनेशिया का यह तीसरा दौरा

प्रधानमंत्री नरेंद्र मोदी इससे पहले दो बार इंडोनेशिया का दौरा कर चुके हैं। पहला दौरा मई 2018 में हुआ था। इस दौरान दोनों देशों ने संबंधों को कॉम्प्रिहेंसिव स्ट्रेटजिक पार्टनरशिप का दर्जा दिया।

रक्षा, समुद्री सुरक्षा, आतंकवाद-रोधी सहयोग, व्यापार, डिजिटल अर्थव्यवस्था, विज्ञान-प्रौद्योगिकी

2018 में प्रधानमंत्री मोदी की जकार्ता यात्रा के दौरान साबंग पोर्ट और आसपास समुद्री सहयोग बढ़ाने पर सहमति जताई थी। इसके

पीओके में मुनीर की सेना के अत्याचार के बीच लोगों ने लगाई गुहार जेएएसी नेता ने भारत से मानवीय सहायता मांगी

इस्लामाबाद, एजेंसी

पाकिस्तान के कब्जे वाले कश्मीर (PoK) में जारी अशांत माहौल के बीच जॉइंट अवामी एक्शन कमिटी (JAAC) के नेता सरदार अमन खान ने भारत के साथ बेहतर संबंध बनाने की मांग की है। उनका कहना है कि विरोध-प्रदर्शनों पर सख्त कार्रवाई के बाद इस्लामाबाद ने इस इलाके में आर्थिक नाकेबंदी लागू कर दी है। JAAC नेता ने नई दिल्ली से मानवीय सहायता भेजने और लाइन ऑफ कंट्रोल (LoC) पर बॉर्डर खोलने की अपील की है। उनका तर्क है कि अगर हालात और बिगड़ते हैं तो आम नागरिकों के पास भारत जाने का विकल्प होना चाहिए।

सोशल मीडिया पर वायरल हो रहे एक वीडियो में खान को यह कहते हुए सुना गया, हमें भारत की मदद चाहिए। राशन की कमी है और हमें आपकी मदद की जरूरत है। उन्होंने दावा किया कि पीओके के



लोगों को खाने-पीने की चीजों और दवाओं की कमी का सामना करना पड़ रहा है, क्योंकि सुरक्षा बलों ने प्रदर्शनकारियों के खिलाफ कार्रवाई तेज कर दी है, जिससे गंभीर मानवीय संकट पैदा हो गया है।

रावलकोट के इंदगाह मैदान में भारी भीड़ की संवोधित करते हुए खान ने लोगों से पूछा कि क्या उन्हें लाइन ऑफ कंट्रोल की ओर बढ़ना चाहिए। भीड़ ने बार-बार जवाब दिया, रुइसकी ओर बढ़ें। उन्होंने चेतावनी दी कि अगर अधिकारी लोगों की मांगों का जवाब गोलियों से देते हैं तो उनके पास दूसरे रास्ते भी हैं। JAAC नेता ने पुंछ और डोडा सेक्टर में एलओसी खोलने की भी मांग की।

फास्ट न्यूज नौकरी छूट जाने पर सरकार देगी 90 दिनों तक पैसा

नई दिल्ली। केंद्र सरकार की तरफ से नौकरी छूट जाने पर बड़ी मदद की जा रही है। ESIC ने अटल बीमिंत व्यक्ति कल्याण योजना को जून 2027 तक के लिए लागू कर दिया है। इस योजना के तहत योग्य इंश्योर्ड वर्कर्स को नौकरी छूट जाने पर पैसा मिलता है। इसके लिए उन्हें कंपनी (एम्प्लॉयर) के पास भी जाने की जरूरत नहीं होती है। ये ESIC के ब्रांच से भी आसानी से हो जाता है।

तेहरान में खामेनेई की अंतिम यात्रा शुरु

तेहरान । ईरान के सर्वोच्च नेता अयातुल्ला अली खामेनेई की अंतिम यात्रा सोमवार को राजधानी तेहरान में शुरू हुई। शहर की सड़कों पर हजारों लोग उन्हें अंतिम श्रद्धांजलि देने के लिए जुटे। खामेनेई के ताबूत को ईरान के राष्ट्रीय ध्वज में लपेटा गया था और उसे एक विशेष रूप से सजाए गए ट्रक पर रखा गया। इसी ट्रक पर उनके परिवार के उन सदस्यों के ताबूत भी रखे गए, जिनकी 28 फरवरी को इराक और अमेरिका के हमलों की शुरुआत में हुए एक हवाई हमले में मौत हो गई थी। ईरानी अधिकारियों के अनुसार, अंतिम यात्रा करीब 12 घंटे तक तेहरान की सड़कों से गुजरते हुए मेहराबाद अंतरराष्ट्रीय हवाई अड्डा पहुंचेगी।

50 रुपये से कम की कीमत वाले स्टॉक में फिर लगा अपर सर्किट

नई दिल्ली। 50 रुपये से कम की कीमत वाले इंडियाबुल्स के शेयरों में आज सोमवार को फिर से अपर सर्किट लगा है। कंपनी के शेयरों में लगातार दूसरे कारोबारी दिन अपर सर्किट लगा है। शुक्रवार को भी स्टॉक में अपर सर्किट लगा था। बता दें, 6 जुलाई को स्टॉक बीएसई में 29.30 रुपये के स्तर पर खुला था।

पाकिस्तानी अखबार का दावा :

इस्लामाबाद में होगी अमेरिका और ईरान के बीच दूसरे दौर की बातचीत

■ अमेरिका-ईरान की दूसरे दौर की बातचीत इस्लामाबाद में संभावित।

■ ईरान के परमाणु कार्यक्रम और प्रतिबंधों पर होगी चर्चा



हस्ताक्षर किए थे। इसके बाद 21 जून को स्विट्जरलैंड में पाकिस्तान और कतर की मध्यस्थता में तकनीकी स्तर की बातचीत हुई थी। राजनयिक सूत्रों के हवाले से पाकिस्तानी अखबार डॉन ने बताया कि

बातचीत का फिर से शुरू होना राजनयिक प्रक्रिया को पटरी पर बनाए रखने और वाशिंगटन व तेहरान के बीच लंबे समय से चले आ रहे विवादों को सुलझाने की जारी कोशिशों का हिस्सा है।

दूसरे दौर की बातचीत के लिए दो जगहों की चर्चा

रिपोर्ट में राजनयिक सूत्र के हवाले से बताया गया, तकनीकी बातचीत के लिए दो संभावित जगह हैं जिसमें इस्लामाबाद और स्विट्जरलैंड का बर्गनस्टॉक रिसॉर्ट शामिल हैं। हालांकि, इस्लामाबाद के चुने जाने की संभावना ज्यादा है। उम्मीद है कि तकनीकी बातचीत 11 जुलाई को होगी। हालांकि, जगह के बारे में अभी कोई अंतिम फैसला नहीं लिया गया है।

11 जुलाई की मीटिंग का मकसद इस्लामाबाद मेमोरेंडम ऑफ अंडरस्टैंडिंग के तहत बनाए गए फ्रेमवर्क को आगे बढ़ाना है, जिस पर दो हफ्ते पहले साइन किए गए थे। इसमें दोनों पक्षों को ईरान के न्यूक्लियर प्रोग्राम और उससे जुड़े मुद्दों पर एक बड़े समझौते पर बातचीत करने के लिए 60 दिन का समय दिया गया था।

नाटो समिट से पहले 'झगड़े' वाला मीम किया शेयर मेलोनी के साथ ट्रंप का विवाद फिर शुरु

वाशिंगटन, एजेंसी

अमेरिकी राष्ट्रपति डोनाल्ड ट्रंप ने रविवार को अपने दृढ़ सोशल प्लेटफॉर्म पर एक मीम शेयर करके इटली की प्रधानमंत्री जिरोर्जिया मेलोनी के साथ फिर से विवाद को जन्म दिया है। इस मीम में दिखाया गया था कि मेलोनी उन पर बहुत ज्यादा ध्यान देती हैं। यह घटनाक्रम तुर्किए में होने वाले था की जी7 समिट सम्मेलन में दोनों नेताओं के शामिल होने से ठीक एक दिन पहले हुआ।

इस तस्वीर में मेलोनी मुस्कुराते हुए और ऊपर की ओर यानी ट्रंप की तरफ देखते हुए दिखाई दे रही हैं। इसके साथ कैप्शन लिखा है, 'रिस्ट्रेनिंग ऑर्डर की जरूरत है। यानी रोकथाम के आदेश की जरूरत। ये तस्वीर उसी दौरान की है जब जी7 समिट में ट्रंप और मेलोनी के बीच विवाद हो गया था। इस पोस्ट लोगों का ध्यान इस वजह से भी गया है क्योंकि उम्मीद है



कि ट्रंप और मेलोनी तुर्किए में होने वाले नाटो समिट में दूसरे नेताओं के साथ मिलेंगे। ट्रंप का यह पोस्ट उनके हालिया दावों के बाद आया है, जिनमें उन्होंने पहले सोशल मीडिया पोस्ट के दौरान मेलोनी ने बार-बार उनसे तस्वीर खिंचवाने के लिए कहा था। मेलोनी ने इन आरोपों को सख्ती से खारिज किया है। उन्होंने ट्रंप के दावों को पूरी तरह मनगढ़ंत बताया और कहा, 'न तो मैं और न ही इटली कभी किसी के सामने गिड़गिड़ाते हैं। कुछ हफ्ते पहले सोशल मीडिया पोस्ट में ट्रंप की लगातार आलोचना का जवाब देते हुए मेलोनी ने कहा था, राष्ट्रपति ट्रंप बिना किसी वजह के लगातार किए जा रहे थे हमले बेमतलब हैं।

तमसा संकेत

tamsa.news1ko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो- 9415799533 R.N.I. NO. UPHIN/2021/83676